

بِسْمِ اللّٰهِ الرَّحْمٰنِ الرَّحِیْمِ

فَاَسْبَغَ اَیْمَانَهُ لَدَکُمْ لَنْ کُنْتُمْ لَاتَعْلَمُوْنَ  
سو پوچھو یاد رکھنے والوں سے اگر تم نہیں جانتے

# بیعت کی شرعی حیثیت

تقریر بیعت

بطل حریت، مجاہد اعظم، شیخ الاسلام و المسلمین

حضرت مولانا سید حسین احمد مدنی رحمۃ اللہ علیہ شیخ الحدیث و العلوم دیوبند

حسب الارشاد

قطب الاقطاب حضرت شیخ الحدیث مولانا محمد زکریا طبع کی گئی

محمد اقبال  
مدینہ منورہ

ناشر

ملکت کتب الشیخ

۳/۲۲۵۔ بہار آباد کراچی

بِسْمِ اللَّهِ الرَّحْمَنِ الرَّحِيمِ

فَايِسُوا أَهْلَ الذِّكْرِ إِنْ كُنْتُمْ لَا تَعْلَمُونَ  
سو پوچھو یاد رکھنے والوں سے اگر تم نہیں جانتے

# بیعت کی شرعی حیثیت

تقریر بیعت

بطلِ حریت، مجاہدِ عظیم، شیخ الاسلام و المسلمین  
حضرت لانا سید حسین احمد مدنی رحمۃ اللہ علیہ شیخ الحدیث دارالعلوم دیوبند

حَسْبُ الْإِشْرَادِ

قُطْبُ الْأَقْطَابِ حضرت شیخ الحدیث مولانا محمد زکریا طبع کی گئی

محمد اقبال  
مدینہ منورہ

ناشر

مکتبۃ الشیخ

۳/۳۶۷- بہار آباد- کراچی نمبر ۵

# مکتبۃ الشیخ

بیاض

قطب العالم بركة العصر شیخ الحدیث عارف کبیر حضرت مولانا محمد زکریا صاحب  
کاذهلوی تمہا جرمہنی قدس اللہ برہہ

مکتبہ نے حضرت شیخ کی خود اپنی اور حضرت کی پسند فرمودہ

تصانیف کی طباعت کا آغاز کیا ہے۔



# فہرست مضامین

صفحہ نمبر	مضمون	نمبر شمار
۵	وجہ طباعت	۱
۷	حیاتِ حضرت شیخ الاسلام کا ایک ورق	۲
۱۲	کتابِ وسنت سے بیعت کا ثبوت	۳
۱۴	بیعتِ جہاد	۴
۱۴	بیعت کی عظمت	۵
۱۴	کبار سے اجتناب پر بیعت	۶
۱۴	بیعت کا اجر اللہ تعالیٰ کے حکم سے ہوا	۷
۱۵	مختلف احکامِ شریعت پر بیعت کا حکم	۸
۱۶	بیعتِ طریقت	۹
۱۶	بیعت لینے کا مستحق	۱۰
۱۶	شیخ یا پیر کا مطلب	۱۱
۱۷	سچے اور چھوٹے پیر	۱۲
۱۸	ریاضت و اشغالِ تصوف کا ثبوت	۱۳
۱۸	حدیثِ جبرائیل علیہ السلام (سلوک و احسان)	۱۴
۱۹	ایمان کیا ہے؟	۱۵
۱۹	اسلام کیا ہے؟	۱۶
۱۹	احسان کیا چیز ہے؟	۱۷
۲۰	احسان	۱۸
۲۱	احسان کی فضیلت	۱۹
۲۱	حضرت حنظلہؓ کا واقعہ	۲۰
۲۲	ہنوری اور غیبیت میں فرق	۲۱

صفحہ نمبر	مضمون	نمبر شمار
۲۳	حضور صلی اللہ علیہ وسلم کے چار بڑے کام	۲۲
۲۴	حضور علیہ الصلوٰۃ والسلام کی صحبت کا اثر	۲۳
۲۵	حضور کے زمانہ میں حصول احسان کا طریقہ	۲۴
۲۵	حضور کے زمانہ میں حصول احسان کا طریقہ	۲۵
۲۶	تصوف کا مقصد	۲۶
۲۶	وسائل کا بدلنا بدعت نہیں	۲۷
۲۶	آلاتِ جہاد کی مثال	۲۸
۲۸	قرآن مجید رحمت کی مثال	۲۹
۲۹	کھانا پکانے کی مثال	۳۰
۲۹	ذکر اللہ کا حکم قرآن شریف میں	۳۱
۳۰	سفر حج کی مثال	۳۲
۳۱	غیر شرعی اسباب اختیار کرنے کی ممانعت	۳۳
۳۲	حضور صلی اللہ علیہ وسلم کا سفر ہجرت	۳۴
۳۲	مرشد راستہ سے واقف اور تجربہ کار ہو	۳۵
۳۳	بیعت کے فوائد - حضرت سیدنا محمد شہیدؐ کا فرمان	۳۶
۳۳	حضرت یوسف علیہ السلام کا واقعہ	۳۷
۳۴	سچوں کا ساتھ	۳۸
۳۶	کھوٹے اور کھربے	۳۹
۳۶	عورتوں سے بیعت کا طریقہ	۴۰
۳۸	خدا کی نافرمانی میں مخلوق کی اطاعت نہیں	۴۱
۳۹	سلوک حضور صلی اللہ علیہ وسلم کی صورت اور سیر میں تابعدار کا نام ہے	۴۲
۴۱	تاکید ذکر اللہ	۴۳
۴۲	خطبہ بیعت	۴۴
۴۴	عکس تحریر	۴۵

## وجہ طباعت

حضرت اقدس شیخ قدس سرہ کو اپنی حیات کے آخری ایام میں تقریباً ایک ماہ قبل جبکہ صحت اچھی ہو گئی تھی حرم شریف بھی جانا شروع ہو گیا تھا۔ ادا اہل رجب ۱۴۱۰ ہجری مغرب بندھو صوفی خدام کی موجودگی میں حضرت شیخ الاسلام نور اللہ مرتدہ کی بیعت پر تقریر سنانی گئی، اس وقت اقبال کسی دوسرے کمرے میں کسی کام میں مشغول تھا کہ حضرت کے ایک خادم بلانے آئے، حاضر ہوا تو ایک کیسٹ دیا اور فرمایا کہ یہ بیعت پر حضرت مدنی رحمۃ اللہ کی بہت اچھی تقریر ہے اس کو کاغذ پر نقل کر کے طبع کرادو۔ بندہ نے پروفیسر جلیل احمد صاحب اور ڈاکٹر محمد اسلم صاحب کی مدد سے ٹیپ سے کاغذ پر نقل کیا اور نقل مع ٹیپ حضرت حافظ ضحیر احمد صاحب کو لاہور بھیج دیا اور یہ بھی عرض کیا کہ اس کو مولانا عبدالنہی صاحب کی مدد سے درست کر دالیں کیونکہ انکو ادا اہل عمر سے حضرت مدنی رحمۃ اللہ کی خدمت میں حاضری کا شرف حاصل رہا اور حضرت نے صوفی تعلق کی بنا پر حضرت کی آواز، لہجہ اور طرز بیان ان کے دل و دماغ میں نقش ہے اس لیے وہ ٹیپ سے اس تحریر کا اچھی طرح مقابلہ کر سکیں گے۔

### محمد اقبال مدنیہ منورہ

**نوٹ:** مندرجہ ذیل تحریر حضرت اقدس مولانا مدنی قدس سرہ کی تحریر نہیں ہے بلکہ مدراس کے علاقہ میں ایک ٹیپے ریکارڈ تقریر کی نقل ہے، بولنے میں کہیں کہیں جو الفاظ زائد نکل گئے، ان کو تحریر میں بھی اسی طرح



باقی رکھا ہے لیکن پڑھنے والے کے سہولت کے لیے ان الفاظ کو تو سین میں  
 کر دیا ہے اور عنوانات بھی لگا دیئے گئے ہیں، اسی طرح ربط کے لیے کسی  
 لفظ کی ضرورت پڑی جو ٹیپ سے سنا اور سمجھا نہیں جاسکا اس کو بھی تو سین  
 ( ) میں لکھ دیا ہے۔ ایک دو جگہ کسی وضاحت کی ضرورت محسوس کی گئی  
 تو حاشیہ میں لکھ دیا گیا۔ حضرت شیخ الحدیث نور اللہ مرقدہ کی طرف سے ٹیپ  
 اور حضرت صوفی محمد اقبال صاحب مدظلہ کا نقل کردہ مسودہ جبہ طباعت کے  
 لیے مدینہ منورہ (زاد ما اللہ شرفاً و تعظیماً) سے یہاں لایا گیا تو بندہ نے ایک دوسری  
 ٹیپ سے بھی (جو بندہ کے پاس تھی) اس کا مقابلہ کیا، اس کے بعد اسے شائع کیا جا رہا  
 ہے۔ اگر کوئی صاحب طبع کرنا چاہیں تو ہماری طرف سے بخوشی اجازت ہے بشرطیکہ حضرت  
 شیخ الاسلام مولانا مدنی نور اللہ مرقدہ کے الفاظ مبارک میں کوئی تغیر و تبدل نہ کیا جائے۔

احقر محمد عبدالغنی غفرلہ

۲۵ شوال ۱۴۰۳ھ مطابق ۵ اگست ۱۹۸۳ء

# حیات حضرت شیخ الاسلامؒ

## کا ایک ورق

بعد حمد و صلوات کے عرض ہے کہ محترمی پروفیسر سید طیل احمد صاحب حضرت شیخ الاسلامؒ کی اردو تقریر کا انگریزی ترجمہ کر رہے تھے کہ ان کو بخار ہو گیا جس کی وجہ سے کام بند کرنا پڑا، اسی حالت میں ان کو حضرت شیخ الاسلامؒ کی زیارت ہوئی، حضرت نے ان کو کوئی شربت پلایا اور فرمایا کہ (اس تقریر میں) صوفی اقبال سے حالات کا ایک ورق لے کر شامل کر دو، اللہ کے فضل سے پروفیسر صاحب کو اسی دن صحت ہو گئی۔ انہوں نے مجھے حالات کا ایک ورق لکھنے کا حکم فرمایا، اس سے پہلے جب اس مبارک تقریر کا عربی ترجمہ ہو رہا تھا، اس وقت بھی حضرت کے کچھ حالات شامل کرنے کا خیال آیا تھا تو حضرت کے مختصر حالات ”نزهة الخواطر“ سے نقل کر دیئے تھے جو کئی صفحے ہیں لیکن انگریزی ترجمہ کیلئے صرف ایک ہی ورق کا حکم ہوا ہے کیونکہ انگریزی دان اور اردو خوان حضرات کیلئے تفصیل کی ضرورت نہیں۔ صرف تہنیت کے لیے اولیاء امت کے چند فقرے اور بعض واقعات کی طرف اشارہ کر دینا ہی انشاء اللہ کافی ہوگا۔

حضرت کی ولادت یا سعادت ۱۲۹۶ھ میں اور وصال ۱۳۴۴ھ میں ہوا۔

حضرت شیخ الحدیث مولانا محمد زکریا نور اللہ مرقدہ اپنی کتاب ”الاعتدال فی مراتب الرجال“ میں تحریر فرماتے ہیں: — امیر الہند حضرت مدنی ۱۳۱۶ھ میں فارغ



التحصیل ہوئے اور آج تک کا سارا زمانہ (تقریباً نصف صدی) درس تدریس، استفادہ اور  
 افادہ باطنی میں گزرا، سالہا سال حضرت شیخ الہند جیسے محقق متبحر کے زیر سایہ علوم ظاہریہ و  
 باطنیہ میں مہارت حاصل کی، اور غرکاکر حتمہ سیاسی مناظر اور قید و بند ہندوستان ہند  
 کے تجربات میں گزرا۔ (انگریز کے خلاف جدوجہد میں کئی دفعہ جیل جانا ہوا۔ کراچی کے مشہور مقدمہ  
 میں دو سال قید بامشقت کی عزت ملی، اس مقدمہ میں عدالت نے پہلے مسلمانوں کے  
 مشہور مخلص لیڈر مولانا محمد علی جوہر کا بیان لیا، اس میں انہوں نے کہا کہ میں نے ایسے  
 شخص کی تائید کی ہے جس کو میں اپنا آقا، سردار اور بزرگ کہنا باعث فخر سمجھتا ہوں اور وہ  
 مولانا سید حسین احمد صاحب مدنی ہیں۔ اس کے بعد حضرت شیخ الاسلام کا بیان شروع ہوا،  
 حضرت نے طویل تقریر فرمائی، جب فرمایا کہ میں پہلا شخص ہوں کہ مذہب پر اپنی جان قربان  
 کر دوں گا، تو اس جملہ پر مولانا محمد علی جوہر نے آگے بڑھ کر حضرت کے قدم چوم لیے۔ ہند  
 سے باہر حضرت شیخ الہند کے ساتھ تین سال جزیرہ مالٹا میں نظربندی کا وقت گزرا۔  
 حضرت شیخ الحدیث دوسری جگہ تحریر فرماتے ہیں کہ حضرت مدنی کی ابتدائی مدرسے مدینہ  
 منورہ میں برسوں ایسی جانفشانی سے گذر چکی ہے کہ بعض زبانوں میں مسلسل بارہ تیرہ سبق روزاً  
 پڑھانا اور شب و روز میں صرف دو تین گھنٹہ سونا، باقی اوقات سبق یا مطالعہ (یہ سب اسباق  
 حدیث، تفسیر اور فقہ کے تھے، اس کے ساتھ فتویٰ نویسی کا کام بھی رات کو انجام دیتے، یہ سب  
 خدمات بلا معاوضہ بوجہ اللہ تھیں، اس طرح تقریباً تیرہ برس آپ نے گنبدِ خضرا کے سایہ میں  
 درس حدیث دیا ہے، یہ تو علوم کا حال تھا، اب سلوک کی سزا سب سے پہلا غوطہ تو بحرِ عشق  
 و معرفت شیخ العرب والعجم حضرت حاجی امداد اللہ صاحب نور اللہ مرقدہ کے یہاں لگایا، اور  
 مدینہ پاک میں مسجد اجابہ جیسی بابرکت اور یکسو جگہ میں عرصہ تک (ذکر اللہ کی) ضربیں لگائیں  
 (یہ مسجد اس وقت شہر سے باہر جنگل میں تھی اب وہاں آبادی ہو گئی ہے)۔  
 پھر اسکی تکمیل و تخصیص قطب الارشاد حضرت گنگوہی نور اللہ مرقدہ کے یہاں ہوئی۔

یعنی بیعت کے دو ہی سال بعد جبکہ عمر شریف بائیس سال کی تھی حضرت گنگوہی نے انکو مدینہ منورہ سے بلا کر خلافت عطا فرمائی اور اپنے دست مبارک سے ان کے سر پر دستِ خلافت باندھی، یہاں یہ بھی ملحوظ رہے کہ اکابرین میں حضرت گنگوہی کا میاں خلافت و اجازت بہت بلند تھا اور انکے یہاں اس امر میں بہت شدت و احتیاط تھی، حضرت مولانا عاشق الہی میرٹھی نور اللہ مرقدہ "تذکرہ الرشید" میں تحریر فرماتے ہیں کہ مولانا حسین احمد کا درس حرم نبوی میں مجدد اللہ بہت عروج پر ہے اور عزت و جاہ بھی حق تعالیٰ نے وہ عطا فرمائی ہے کہ ہندی علماء کو کیا معنی، یعنی و شامی بلکہ مدنی علماء کو بھی وہ بات حاصل نہیں (آپ شیخ الحرم کے خطاب سے مشہور تھے) ذلک فضل اللہ یوتیہ من یشاء آپ سربراہ تھے، مہمان نواز، باحیا اور بعض ان صفات حمیدہ سے متصف ہیں کہ جس پر دیکھنے والوں کو حیرت ہوتی ہے! انتہی کلام۔ چنانچہ حضرت شیخ الحدیث صاحب فرماتے ہیں کہ بھلا جس شخص کے (حضرت مدنی) کے یہاں سفر و حضر برابر ہو، دن رات یکساں ہو، نہ اس کو راحت کی ضرورت ہو، نہ مکان پاس پھسکتا ہو، اس کی کوئی کیا حرص کر سکتا ہے، ان کا تو یہ حال ہے کہ حجاز سے سفر شروع کریں اور کراچی سے اتر کر سیدھ و دوشب در ذریل میں گزار کر پانچ بجے دیوبند پہنچیں اور چھ بجے بخاری کا سبق پڑھادیں، جیسا کہ اس آخری سفر حج میں پیش آیا، وہ مسلسل پندرہ دن تک روزانہ کئی سویل کا سفر کریں اور کئی کئی تقریریں کر دیں، جیسا کہ گذشتہ سال ہوا۔ ابھی دو ایک برس کا قفقہ ہے کہ سہارنپور میں سیرت پر ایک ہفتہ وار تقریر کا وعدہ ایک مجلس میں کر گذرے تھے، کئی مہینہ تک ہر ہفتہ شب کی کاٹھی سے آنا غبار کے بعد ایک بجے تک تقریر کرنا، اور تین بجے بلا کسی کے جگائے اٹھ کر ریل پر چل دینا اور صبح کو سبق پڑھانا، جس میں مسلسل تین چار گھنٹے تقریر فرمانا۔ انتہی۔

۱۳۳۷ھ میں حضرت کا قیام کلکتہ میں تھا کہ دارالعلوم دیوبند میں ایسے حالات پیش آئے کہ دارالعلوم کا وجود ہی خطرہ میں پڑ گیا اس وقت حکیم الامتہ حضرت تھانوی قدس سرہ نے دارالعلوم کے عہدہ صدارت کے لیے حضرت مدنی کو تجویز فرمایا اور حضرت کے متعلق بہت بلند کلمات تحریر فرمائے، حضرت دارالعلوم تشریف لے آئے جس سے اللہ پاک نے

دارالعلوم کو بہت زیادہ ترقیات اور عروج دیا۔

۱۹۶۶ء میں انگریزوں کو ملک سے نکال دینے کے بعد حضرت سیاسیات سے بالکل یکسو ہو گئے، حکام اور اہل سیاست سے کوئی تعلق نہیں رکھا۔ ۱۹۶۳ء میں صدر جمہوریہ ہند نے ہمارے ذریعہ سرکاری خطاب سے نوازا تو اس کو بھی یہ کہہ کر ٹھکرا دیا کہ یہ ہمارے اسلاف کے طریقہ کے خلاف ہے۔

آزادی ہند میں انگریز اور ان کے خوشامدیوں کی طرف سے بہت غلط کاریاں عمل میں آئیں جس کی وجہ سے مسلمانوں پر بڑے مصائب ٹوٹے، دینی مدارس اور دینی مراکز کے ختم ہونے کا خطرہ ہو گیا، عام مسلمانوں کے لیے ارتداد کا خطرہ پیدا ہو گیا، بلکہ بعض غیر مسلم اکثریت کے علاقوں میں رہنے والے مسلمان مرتد بھی ہو گئے ان سب خطرات سے حضرت شیخ الاسلام نے پہلے ہی آگاہ کر دیا تھا، اور ان سے حفاظت کے لیے اسلام اور مسلمانوں کی بہتری کے لیے ایک نہایت مفید دین و دانش کے مطابق پروگرام پیش کیا۔ جس کو مدنی فارغ ٹولا کہتے ہیں۔ لیکن برطانوی سازش کا میاب رہی اور انگریز نے اپنے ملک بدر ہونے کا مسلمانوں سے پورا انتقام لے لیا۔ اس وقت حضرت نے خود کردہ راعلاج نیست کہہ کر مسلمانوں سے تغافل نہیں برتا بلکہ مشفق واعظ کی حیثیت سے میدان میں آئے اور اپنے غلطوں کے ذریعہ ارتداد کے خطرہ کو ختم کیا بلکہ واقعہ شدہ کو بھی یقین کی دولت سے مالا مال کیا، اور نئی صورتحال کے تقاضے کے مطابق پاکستان کے استحکام پائی کی دہندسی مسلمانوں کے لیے دعا و توجہات میں مصروف رہے یہی عمل حضرت کے نمایاں شان تھا اس سے حضرت کے درجات بلند سے بلند ہوئے مگر جن اپنے مخالفوں کے لیے دعائیں کہیں ان کو نفع اسی صورت میں ہو گا جب کہ وہ اقرار جرم کر کے توبہ کریں نہ کہ اپنی حماقتوں

لے اس کے علاوہ یہ ہے۔ مسلم اکثریت کے صوبے دو تین امور کے علاوہ اپنے تمام معاملات میں خود مختار ہوں۔ مرکز کی تشکیل میں ہندو اور مسلم ممبران مساوی اور دس سیٹیں پس ماندہ طبقوں کے لیے۔ اس طرح ہندو اور مسلمان ہر ایک کو ۴۷ فیصد سیٹیں ملیں۔ اسی کے ساتھ یہ شرط بھی تھی کہ کوئی قانون جس کا تعلق مسلمانوں سے ہوگا، وہ اس وقت تک پاس نہ ہو سکے، جب تک مسلم ممبران کی اکثریت اس کے حق میں نہ ہو۔ اگر یہ فارمولہ تسلیم کر لیا جاتا آج تمام ہندوستان مسلمانوں کے لیے پاکستان ہوتا (النجیہ شیخ الاسلام ص ۸)



کو فخریہ بیان کریں۔

حضرت کے بالواسطہ و بلاواسطہ تلامذہ کی تعداد لاکھوں سے متجاوز ہے اور صرف دارالعلوم میں جن حضرات کو حضرت نے حدیث کی اجازت دی ان کی تعداد تین ہزار آٹھ سو پھین ہے، اور تربیت باطنی و سلوک میں لاکھوں کی تعداد میں لوگ حضرت کے مُرید ہوئے جن میں ہزاروں صاحب نسبت ہیں، اور ان میں سے ایک سو سو سٹھ<sup>۱۶۴</sup> خلفاء مجازین بیعت اپنے بعد اس کام کو جاری رکھنے کے لیے تیار فرمائے جو الحمد للہ کام کر رہے ہیں۔

آخری عمر میں دینی غیرت اور حمیت کا بہت زیادہ غلبہ تھا، شریعت و سنت نبویؐ کے خلاف کسی چیز کو برداشت نہیں کر سکتے تھے اور بڑی شدت سے اس پر انکار فرماتے تھے، رقت قلب اور اتہال الی اللہ بہت بڑھ گیا تھا، اسی حال میں ۱۳ جمادی الاول ۱۳۷۷ھ میں واصل بحق ہوئے، حضرت شیخ الحدیث مولانا محمد زکریا قدس سرہ العزیز نے نماز جنازہ پڑھائی۔

آخر میں ایک تازہ بشارت بھی نقل کرنا مناسب ہو گا جس کو سُن کر حضرت شیخ الحدیث نے اپنے روزنامہ میں درج کروالیا تھا کہ یہ واقعہ حضرت شیخ الحدیث کے وصال سے دو ماہ قبل کا ہے۔ حضرت مولانا عبدالحفیظ صاحب مکتی کو شب جمعہ یکم جمادی الآخرہ ۱۳۷۲ھ کو حضور صلی اللہ علیہ وسلم کی زیارت ہوئی، دیکھا کہ حضرت مدنیؒ بھی پاس کھڑے ہیں، حضور صلی اللہ علیہ وسلم نے فرمایا:۔ یہ شیخ الاسلام و المسئین ہیں، بطل حریت و مجاہد بے مثال شخصیت ہیں انہوں نے بیک وقت دین کا علم پھیلایا اور کفار و نصاریٰ سے ایک طرف اور فرق باطلہ سے دوسری طرف شکر لپی یہ اور ان کی جماعت حق پر ہیں۔ فقط


وَصَلَّى اللَّهُ تَعَالَى عَلَى خَيْرِ خَلْقِهِ سَيِّدِنَا وَمَوْلَانَا

مُحَمَّدٍ وَآلِهِ وَصَحْبِهِ أَجْمَعِينَ ۝

محمد اقبال مدینہ منورہ

۲۳ ربیع الثانی ۱۴۰۴ھ





## الْحَمْدُ لِلَّهِ وَكَفَى وَسَلَّمَ عَلَى عِبَادِهِ الَّذِينَ اصْطَفَى

میرے محترم بھائیو اور بزرگو!

○ مجھ کو حکم کیا گیا ہے کہ میں کچھ بیعت اور سلوکِ طریقت کے متعلق عرض کروں۔ خیال ہے لوگوں کا کہ یہ چیز شریعت کے خلاف ہے اور اس چیز کی تعلیم آقائے نامدار حضرت محمد صلی اللہ علیہ وسلم نے نہیں کی اور چونکہ جو لوگ طریقت اور تصوف کے ذمہ دار ہیں ان کی حرکات و سکنات، ان کے افعال، شریعت کے خلاف پائے جاتے ہیں اس واسطے شبہ ہوتا ہے کہ یہ چیز جناب رسول اللہ صلی اللہ علیہ وسلم کے طریق اور تعلیم کے خلاف ہے۔ واقعہ یہ نہیں ہے بلکہ بیعت نام ہے عہد لینے کا۔

### کتاب و سنت سے بیعت کا ثبوت

○ کسی شریعت کی بات کے لیے لوگوں سے عہد لیا جائے کہ وہ اس کا انجام دیں گے، خواہ پوری شریعت کا عہد لیا جائے یا کسی خاص مسئلہ کا عہد لیا جائے اس کو بیعت کہتے ہیں۔ جناب رسول اللہ صلی اللہ علیہ وسلم نے اس امر کو اللہ تعالیٰ کے حکم سے بہت سے مواقع میں انجام دیا ہے۔

○ جناب رسول اللہ صلی اللہ علیہ وسلم نے حدیبیہ کی لڑائی سے پہلے **بیعتِ جہاد** کے وقت میں عہد لیا تھا لوگوں سے، کہ اگر دشمنوں سے مقابلہ کی نوبت آئی تو وہ بھاگیں گے نہیں، بلکہ جب تک زندہ رہیں گے جب تک

دشمنوں کا مقابلہ کریں گے، اور اگر اس کے اندر موت آجائے تو موت کو اختیار کریں گے۔ اس کو سورہ فتح میں قرآن شریف میں فرمایا گیا۔

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَامِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا قَرِيبًا ۝

○ اللہ تعالیٰ مسلمانوں سے راضی ہو گیا جبکہ وہ دزخ کے نیچے بیعت کر رہے تھے، رسول اللہ صلی اللہ علیہ وسلم کے دست مبارک پر بیعت کر رہے تھے۔

○ کس بات کی بیعت کر رہے تھے؟ حضرت سلمہ بن اکوع رضی اللہ عنہ سے پوچھا گیا کہ تم نے حدیبیہ میں دزخ کے نیچے کا ہے پر بیعت کیا تھا؟ تو وہ کہتے ہیں علی الموت ہم نے بیعت کیا تھا موت کے اوپر۔ موت کے اوپر بیعت ہونے کے یہ معنی کہ ہم مجاہدین گئے مگر بھائیں گے نہیں۔ اللہ تعالیٰ اس میں بشارت دیتا ہے کہ اللہ تعالیٰ راضی ہوا اور ان کے دلوں کی باتوں پر مطلع ہو کر اس نے اپنی رسکونت کو سکینت کو اور اطمینان کو ان کے دلوں میں ڈالا اور اس کے بدلے میں فتحمدی عطا فرمائی۔ یہ سورہ فتح میں

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ بَيْتِ كَاذَرَ كَمَا لِيَا، اِسِي طِرَح سَ اللّٰه تَعَالٰى سُوْرَه فِتْح هِي مِي كَهْتَا هِي۔

إِنَّ الدِّينَ يُبَايِعُوكَ إِنَّمَا يُبَايِعُونَ اللَّهَ

بَيْعَتِ كِي عَطِيَّتْ أَيْدِ اللّٰه فَوْقَ أَيْدِيهِمْ فَمَنْ تَكَتْ فَاِمْمَانِيكَتْ

عَلَى نَفْسِهِ ۚ وَمَنْ أُوْفِيَ بِمَا عَاهَدَ عَلَيْهِ اللَّهُ فَمَنْ سِيُوْتِيْهِ اَجْرًا عَظِيْمًا ۝

○ اے محمد صلی اللہ علیہ وسلم جو لوگ تمہارے ہاتھ پر بیعت کرتے ہیں وہ اللہ سے بیعت کرتے ہیں، تمہارے سے عہد کرنا وہ اللہ تعالیٰ سے عہد کرنا ہے، جس شخص نے اپنے عہد کو پورا کیا اللہ تعالیٰ اس کو اجر دے گا، ثواب دے گا اور جو عہد کر کے توڑتا ہے وہ اپنے آپ کو نقصان پہنچاتا ہے۔ تو بیعت جناب



رسول اللہ صلی اللہ علیہ وسلم کے دست مبارک پر کی گئی یہ بیعت تھی جہاد کی، غزوة حدیبیہ کی۔ قرآن شریف میں سورہ ممتحنہ میں اور دوسری بیعت کرنے کا حکم دیا گیا۔

يَا أَيُّهَا النَّبِيُّ إِذَا جَاءَكَ  
الْمُؤْمِنَاتُ مَبَازِغًا  
وَأَزْوَاجًا أُولَئِكَ  
مُحْضَرَاتٌ لِّذٰلِكُم مَّا  
كُنْتُمْ بِآيَاتِنَا عَلِيمِينَ  
وَلَا يَحِلُّ لَكَ فِي مَعْرُوفٍ  
مَبَازِغَةٌ وَلَا يَحِلُّ لَكَ  
فِي مَعْرُوفٍ مَّا جَاءَكَ  
مِنَ الْمُؤْمِنَاتِ فَاذْكُرْنِي  
وَأَسْتَغْفِرُكَ وَسَيَأْفِكُنَّ  
بِحَبْلِ آلِ إِبْرٰهٖمَ  
مِمَّا بَيْنَ يَدَيْهِ  
رَبِّ الْعَالَمِينَ

○ اے پیغمبر جبکہ عورتیں تمہارے پاس آئیں اور وہ عہد کریں، بیعت کریں اس بات پر کہ شرک نہ کریں گی، چوری نہ کریں گی، زنا نہ کریں گی، اپنے بچوں کو قتل نہ کریں گی، زمانہ جاہلیت میں عادت تھی کہ اپنے بچوں کو مرد اور عورت ماں اور باپ قتل کر دیتے تھے اس وجہ سے کہ اس بچے کے پالنے میں خرچ بہت کچھ پڑے گا خشتیہ اُملاق، فاقہ کی وجہ سے، اور اسی طرح کسی پر بہتان نہ باندھیں گی حضرت محمد صلی اللہ علیہ وسلم کے حکم کو پورے طرح سے انجام دیں گی، نافرمانی نہیں کریں گی۔ تو حضرت محمد صلی اللہ علیہ وسلم کو حکم ہے کہ مَبَازِغَةٌ وَأَسْتَغْفِرُكَ لَهِنَّ اللَّهُ کہ آپ بیعت کیجئے اور ان کے لیے استغفار کیجئے۔ تو یہ بیعت اللہ تعالیٰ کے حکم سے جاری ہوئی۔ جناب رسول اللہ صلی اللہ علیہ وسلم ہجرت سے پہلے جبکہ مکہ معظمہ میں بارہ سرداروں سے انصار کے جمع ہوئے اور انکو دین کی طرف تعلیم دی تو حضرت عبادہ ابن صامت رضی اللہ عنہ جو انہیں سرداروں میں سے ہیں وہ فرماتے ہیں کہ رسول اللہ صلی اللہ علیہ وسلم نے ہم کو حکم دیا کہ:

## مختلف احکام شریعت پر بیعت کا حکم | با یعون فی علی | ان لا تشرکوا

با اللہ مشیعا ولا تسرقوا ولا تزنوا لہ۔ مختلف چیزیں اسلام کی تعلیم فرمائی اور رسول اللہ صلی اللہ علیہ وسلم کے مدد کرنے کی، رسول اللہ صلی اللہ علیہ وسلم کے حفاظت کرنے کی مختلف چیزیں عہد میں لیں، اور فرمایا کہ اگر تم میں سے کوئی شخص ان باتوں پر وفاداری کے ساتھ قائم رہا تو اللہ تعالیٰ اس کو جنت میں جگہ دے گا اس کی مغفرت کریگا اور اگر کوئی شخص خلاف کرے گا اور دنیا میں اسکو سزا ملی تو آخرت کی سزا اس پر سے اٹھ جائے گی اور اگر اس نے نافرمانی کی اور سزا نہیں دی گئی دنیا میں، تو اللہ تعالیٰ چاہے تو سزا دے چاہے معاف کرے۔ تو اس قسم کے بہت سے واقعات میں جناب رسول اللہ صلی اللہ علیہ وسلم نے بعضی خاص باتوں پر بیعت لی ہے اور کبھی کبھی عام باتوں پر، پوری شریعت پر بیعت لی ہے، بیعت کی تعلیم قرآن شریف میں اور احادیث میں بہت تفصیل کے ساتھ ذکر کی گئی ہے، جناب رسول اللہ صلی اللہ علیہ وسلم نے بعضے اصحاب سے اسی پر بیعت لی تھی، کہ وہ کسی سے کوئی چیز مانگے گا نہیں، سوال نہیں کرے گا، تو عادت تھی اس صحابی کی کہ اگر گھوڑے پر سوار ہو اور اس کا کوڑا اگر گیا۔ تو کوڑا بھی کسی دوسرے سے نہیں اٹھواتا تھا، بلکہ گھوڑے سے اتر کر کے اپنے کوڑے کو اٹھاتا تھا۔ حضرت جریر بن عبد اللہ البجلی فرماتے ہیں کہ مجھ سے رسول اللہ صلی اللہ علیہ وسلم نے بیعت لی اس بات پر کہ ہر مسلمان کی خیر خواہی کریں گے، تو ہمیشہ ہر چیز میں جس مسلمان کو ضرورت سمجھتے تھے خیر کی نصیحت کرتے تھے۔ تو بیعت کوئی نئی چیز نہیں ہے، قرآن میں، احادیث

لہ واضح رہے کہ یہ بیعت اسلام نہیں بلکہ اسلام لاکھنے کے بعد کی ہے۔

میں بہت سے واقعات کو ذکر کیا گیا ہے، بیعت اُسی وقت سے جاری ہے۔ اب اسی بیعت ہی میں سے یہ بیعت 'طریقیت' کی ہے جو کہ جناب رسول اللہ صلی اللہ علیہ وسلم کے زمانے سے آج تک چلی آتی ہے۔ بیعت اس بات پر کرنا کہ شریعت پر مضبوطی سے چلیں گے اور جن چیزوں سے شریعت نے منع کیا ہے اس سے بچیں گے اور اللہ تعالیٰ کے ذکر و اطاعت میں پوری توجہ سے کام لیں گے، اسی کو بیعت طریقت کہا جاتا ہے، جو کہ اس زمانہ سے برابر چلی آتی ہے۔ بیعت کے طریقے تمام زمانے میں جاری رہے ہیں اور اللہ تعالیٰ کے خاص خاص بندوں نے مسلمانوں سے عہد لیے ہیں، یہ جو پیری مُریدی کہی جاتی ہے یہ حقیقت میں وہی بیعت کا طریقہ ہے۔

**بیعت لینے کا مستحق** ! بیعت کرنا ہر شخص کا حق نہیں ہے، جو شخص شریعت کا پابند ہو، بدعات سے اور فسق و

مُجور سے بچتا ہو اور اس نے کسی ولی اور مرشد کے پاس رہ کر کے نسبت باطنی حاصل کی ہو، فقر و فاقہ کو اختیار کیا ہو، اس کے ہاتھ پر زمانہ سابق میں بیعت کی جاتی تھی اور وہی مستحق ہے بیعت لینے کا۔ اس کے اندر تمام صحابہ میں خاص خاص لوگ بیعت لیتے تھے، خلفائے راشدین اور خصوصاً حضرت علی کرم اللہ وجہہ سے یہ سلسلہ زیادہ چلا ہے۔

**شیخ یا پیر کا مطلب** ! اور حضرت علی کرم اللہ وجہہ کے بعد حضرت امام حسن بصری رحمۃ اللہ علیہ اور پھر ان کے خلفاء برابر

یہ بیعت لیتے رہے، جو لوگ بیعت لیتے تھے انکو پیر کہا گیا، پیر کے معنی لغت میں بڑھے کے ہیں، عربی میں اُس کو شیخ کہتے ہیں، چونکہ عمر آدمی جو کہ زیادہ دنوں تک اس نے خداوند کریم کی اطاعت، رسول اللہ صلی اللہ علیہ وسلم کی اطاعت میں وقت گزارا ہو، وہ ہی اس امر کا مستحق ہوتا ہے کہ وہ دوسروں سے عہد لے، تو اس واسطے اس کو عربی میں شیخ فارسی میں پیر کہا گیا، وہ شخص تجربہ کار ہوتا ہے۔ وہ



شخص اللہ تعالیٰ کی اطاعت و فرمانبرداری میں عمر گزارے ہوئے ہوتا ہے تو اس کو پیر کہا جاتا تھا۔ پیر کوئی خاص آدمی کا نام نہیں ہے، کسی خاص نسب کا نام نہیں ہے، کسی خاص طریقہ کے کرنے والے کا نام نہیں ہے۔ جو شخص شریعت کا پابند ہو اور عرصہ دراز تک اس نے ریاضتیں کی ہوں، ذکر کیا ہو، اللہ تعالیٰ سے تعلق پیدا کیا ہو اور وہ دنیا پر رکھنے والا نہ ہو، اس قدر عبادت کی ہو کہ اسکے اندر نسبت اللہ تعالیٰ سے پوری پیدا ہو گئی ہو، اسی سے وہ شریعت پر بیعت لینے کا مستحق ہے وہی پیر اور شیخ ہوتا تھا۔

مگر عرصہ زمانہ گزر جانے کے بعد جس طرح ہر جماعت **سچے اور جھوٹے پیر** میں کھوٹے اور کھرے ہوتے ہیں علم ظاہر میں اور دوسری جماعتوں میں بھی کھوٹے اور کھرے ہوتے ہیں، اسی طرح سے طریقت کے اندر بھی کھوٹے اور کھرے پائے جاتے ہیں، جو شخص شریعت کے اوپر نہ چلتا ہو جناب رسول اللہ صلی اللہ علیہ وسلم کی سنت کا تابعدار نہ ہو وہ شخص بیعت لینے کا، پیر بننے کا کسی طرح حق نہیں لے سکتا، قرآن شریف میں فرمایا گیا:

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ ۝

○ اے ایمان والو! خدا سے ڈرو اور سچوں کے ساتھ رہو۔

○ تو پیر بنایا جاتا ہے سچا، جو کہ اللہ تعالیٰ کے ساتھ بھی سچا ہو اور اللہ تعالیٰ کے بندوں کے ساتھ بھی سچا ہو جس کے اندر، دغل، نسل، مکر، حیلہ وغیرہ نہ پایا جاتا ہو اللہ تعالیٰ کی سچی تابعداری کرتا ہو، اس کو کہا گیا **كُونُوا مَعَ الصَّادِقِينَ** ان کے ساتھ رہو۔ قرآن شریف میں فرمایا گیا۔

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا  
فِي سَبِيلِهِ لَعَلَّكُمْ تُفْلِحُونَ ۝

○ اے ایمان والو! تقویٰ اختیار کرو، ڈرو اللہ تعالیٰ سے، اور اللہ تعالیٰ کی

طرف وسیلہ ڈھونڈو، وہ شخص جو تمہارے لیے ذریعہ ہو اللہ تعالیٰ کو راضی کرنے کا، اللہ تعالیٰ کو خوش کرنے کا، اللہ تعالیٰ کی رحمتوں کو حاصل کرنے کا، اسی کو مرشد کہتے ہیں۔ **وَابْتَغُوا إِلَيْهِ الْوَسِيلَةَ** میں محققین کی رائے یہی ہے تفسیر میں کہ مراد ہے مرشد، جس کو پہلی آیت میں کہا گیا **كُونُوا مَعَ الصَّادِقِينَ** پہلے ایمان ذکر کیا گیا تو اس کے بعد تقویٰ ذکر کیا گیا ان دونوں کے بعد اس جگہ وسیلہ یعنی مرشد کا تلاش کرنا اور اس کے حکم پر چلنا، یہ تیسرا حکم **وَابْتَغُوا إِلَيْهِ الْوَسِيلَةَ** کا ذکر کیا گیا۔

## ریاضت و اشغال تصوف کا ثبوت | **وَجَاهِدُوا فِي سَبِيلِهِ** چوتھا

حکم ذکر کیا گیا کہ اللہ کے راستے میں کوشش کرو، جہاد کرو، نفس کے خلاف کرو، اپنی راحت کے خلاف کرو، تو یقیناً **وَابْتَغُوا إِلَيْهِ الْوَسِيلَةَ** ایمان اور تقویٰ کے بعد کوئی زائد چیز ہے اسی کو مرشد کو تلاش کرنا اور اس کے حکم پر چلنا اور پھر اللہ کے راضی کرنے کے لیے ہر قسم کی جدوجہد کرنا اس آیت میں ذکر کیا گیا، تو یہ جو طریقت کے تصوف کے احکام ہیں کوئی نئی چیز نہیں، بلکہ پرانی ہے اور اسی زمانے سے چلی آتی ہے، تصوف کے جو اعمال ہیں ذکر وغیرہ ریاضتیں یہ چیزیں بھی اسی زمانے سے چلی آتی ہیں **وَجَاهِدُوا فِي سَبِيلِهِ** فرمایا گیا، جہاد کہتے ہیں زیادہ کوشش کرنا، جدوجہد کرنا کیا نام ہے، آقائے نامدار علیہ الصلوٰۃ والسلام نے حضرت جبریل علیہ الصلوٰۃ والسلام کی حدیث میں ذکر کیا ہے۔

صحابہ کرام کہتے ہیں کہ ایک روز جناب رسول اللہ **حَدِيثُ جِبْرِيلَ (سلوک احسان)** اُصلی اللہ علیہ وسلم مجمع میں بیٹھے ہوئے تھے،

ایک شخص آیا جس کو ہم میں سے کوئی پہچانتا نہیں تھا، اس کے کپڑے نہایت سفید اور صاف و شفاف تھے مگر ہم میں سے کوئی اس کو پہچانتا تھا، وہ آکر کے جناب رسول اللہ صلی اللہ علیہ وسلم کے سامنے قریب گھٹنے سے گھٹنا ملا کر بیٹھ گیا، ہم نے تعجب کیا، کیونکہ

اگر وہ باہر سے آیا ہوتا تو کپڑے اس کے میلے ہوتے، گرد و غبار سے اس کے بال بھرے ہوتے ہوتے، کپڑوں میں میل کچیل ہوتا۔ اس کے بال نہایت صاف اور سیاہ تھے اور کپڑے بھی سفید تھے۔ ہم تعجب کرتے تھے، اس نے پوچھا خباب رسول اللہ صلی اللہ علیہ وسلم سے کہ حضور (صلی اللہ علیہ وسلم) ایمان کس کو کہتے ہیں؟ تو رسول اللہ صلی اللہ علیہ وسلم نے ایمان کی تعریف بتلائی :-

اِنَّ تَوْمِينَ بِاللّٰهِ وَمَلٰئِكَتِهِ وَكِتٰبِهِ وَرُسُلِهِ وَالْيَوْمِ الْاٰخِرِ  
وَتَوْمِينَ بِالْقَدْرِ خَيْرٍ وَشَرِّهِ ۝ او كما قال عليه الصلوة والسلام

آپ نے فرمایا کہ ایمان یہ ہے کہ تو اللہ تعالیٰ کی تصدیق کرے، یقین کرے اللہ پر، اس کے رسول پر، اس کے فرشتوں پر، اس کے اور رسولوں پر، کتابوں پر، اور قیامت کے دن پر، اور تقدیر پر، اسکے بعد اس نے کہا یا رسول اللہ صلی اللہ علیہ وسلم -

! ما الا سلام ۝ اسلام کس چیز کا نام ہے؟ تو آپ نے فرمایا کہ:  
اسلام کیا ہے | اَنْ كُشِّهْدَ اَنْ لَا اِلٰهَ اِلَّا اللّٰهُ وَاَنْ مُحَمَّدًا رَّسُوْلُ  
اللّٰهِ وَتَقِيْمَ الصَّلٰوَةِ وَكُوْنِيْ الزَّكٰوَةَ وَتَصُوْمَ رَمَضَانَ وَتَحْجَّ الْبَيْتَ  
اِنْ اِسْتِطَعْتَ اِلَيْهِ سَبِيْلًا ۝

اسلام اس کا نام ہے کہ گواہی اور کہو اَشْهَدُ اَنْ لَا اِلٰهَ اِلَّا اللّٰهُ وَاَشْهَدُ  
اَنْ مُحَمَّدًا رَّسُوْلُ اللّٰهِ - (صلی اللہ علیہ وسلم) اور نماز کو قائم کرو، زکوٰۃ کو ادا  
کرو، رمضان کا روزہ رکھو، اور زان کعبہ کا، بیت اللہ کا حج کرو، اگر تمہارے پاس  
طاقت ہے وہاں پہنچنے کی، اس کے بعد اس نے کہا:

! یا رسول اللہ صلی اللہ علیہ وسلم ہما الاحسان۔ احسان  
احسان کیا چیز ہے | کیا چیز ہے۔ قرآن میں بہت سی جگہوں میں احسان  
کا ذکر کیا گیا ہے۔ قرآن میں فرمایا گیا: اِنَّ رَحْمَةَ اللّٰهِ قَرِيْبٌ مِّنَ الْمُحْسِنِيْنَ اللّٰهُ تَعَالٰی

کی رحمت احسان کرنے والوں سے بہت قریب ہے: إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ: فرمایا جاتا ہے:

○ اللہ تعالیٰ ان لوگوں کے ساتھ ہے جو کہ پرہیز کرتے ہیں اور جو احسان عمل میں لاتے ہیں۔

○ وَيَجْزِي الَّذِينَ أَحْسَنُوا بِالْحُسْنَىٰ-

○ جن لوگوں نے احسان کیا اللہ تعالیٰ ان کے ساتھ بھلائی کرے گا۔

○ كَهَلْ جَزَاءُ الْإِحْسَانِ إِلَّا الْإِحْسَانُ-

○ اس طرح سے بہت سی آیتوں میں احسان کی بڑی تعریف کی گئی ہے

اور بڑے وعدے کئے گئے ہیں۔

○ تواب وہی پوچھتا ہے کہ یا رسول اللہ (صلی اللہ علیہ وسلم) مَا الْإِحْسَانُ

احسان کس چیز کا نام ہے ؟ تو آقائے نادر صلی اللہ علیہ وسلم فرماتے ہیں:-

أَنْ تَعْبُدَ اللَّهَ كَأَنَّكَ تَرَاهُ فَإِنْ لَمْ تَكُنْ تَرَاهُ فَيَأْتِيَهُ يَبْرَأَكَ ۝

! اس چیز کا نام ہے کہ تم خدا کی عبادت ایسی طرح سے مکمل کرو، اس

**احسان** | طرح سے اس کے اندر خشوع اور خضوع کو انجام دو (جیسے) گویا کہ تم

اللہ تعالیٰ کو دیکھ رہے ہو۔ مزدور، نوکر، غلام جب اپنے آقا کو، مالک کو دیکھتا

ہے تو اسکی اطاعت اور فرمانبرداری میں کسی قسم کی کوتاہی نہیں کرتا اور جب کوئی

کام کرتا ہے اور آقا اس کے سامنے نہیں ہے تو نہایت بے توجہی سے کرتا رہتا ہے۔

تو احسان کی تعریف آقائے نادر علیہ الصلوٰۃ والسلام یہ فرماتے ہیں کہ ہر عبادت

میں تم اس طرح سے تکمیل کرو، اس قدر خشوع اور خضوع کا لحاظ کرو جیسے کہ تم اپنے

آقا اور مالک کو دیکھنے کے وقت میں ادا کرتے ہو۔ یہ احسان ہے۔ اگر تم کو یہ شبہ

ہو کہ اللہ تعالیٰ کو تم تو نہیں دیکھتے یہ کیسے ہو سکتا ہے تو اس کو فرمایا گیا۔ فَيَأْتِيَهُ يَبْرَأَكَ



تم اگرچہ نہیں دیکھتے ہو مگر اللہ تعالیٰ تو بہر حال تم کو دیکھتا ہے تو اپنے مالک کی موجودگی میں جو غلام، جو نوکر، جو مزدور، تکمیل کرتا ہے کام کی، وہ تو اسی وجہ سے کرتا ہے کہ آقا دیکھ رہا ہے، اللہ تعالیٰ بہر حال تم کو دیکھتا ہے، کسی وقت میں بھی تم خدا کے علم سے، اسکے دیکھنے سے اُدھل نہیں ہو سکتے۔

! تو بہر حال یہ احسان بڑا اعلیٰ درجہ کا مرتبہ ہے،

## احسان کی فضیلت

اسی کو تیسرے سوال میں حضرت جبریل علیہ الصلوٰۃ والسلام نے ارشاد فرمایا۔ اس احسان کو قرآن میں جہاں میں نے چند آیتیں عرض کیں، بڑی تعریف کے ساتھ ذکر کیا گیا ہے: **لَّذِينَ أَحْسَنُوا الْحُسْنَىٰ وَزِيَادَةٌ** جن لوگوں نے احسان کو انجام دیا ان کے ساتھ میں، اللہ تعالیٰ نہایت عمدہ ثواب دے گا اور زیادتی دے گا۔ تو اسی احسان کے حاصل کرنے کے واسطے تمام تہنوت کا مدار ہے۔

آقائے نامدار علیہ الصلوٰۃ والسلام کے زمانہ میں یہ احسان حضرت محمد صلی اللہ علیہ وآلہ وسلم کی مجلس میں (حاضر ہونا) ایمان کے ساتھ حاضر ہونے سے یہ بات جاہل ہو جاتی تھی۔ جناب رسول اللہ صلی اللہ علیہ وسلم کی روحانی طاقت اس قدر قوی تھی کہ جو شخص آپ کے سامنے اخلاص کے ساتھ، ایمان کے ساتھ حاضر ہوا، اس کے قلب کے اوپر ایسا اثر پڑتا تھا کہ ماسوا اللہ۔ اللہ کے سوا جو چیزیں بھی ہیں، سب کو بھول جاتا تھا اور اللہ تعالیٰ ہی کی طرف متوجہ ہو جاتا تھا۔

حضرت حنظلہ رضی اللہ عنہ جناب رسول اللہ صلی اللہ علیہ وسلم کی خدمت میں کئی روز حاضر نہیں ہوئے،

## حضرت حنظلہ کا واقعہ

جناب رسول اللہ صلی اللہ علیہ وسلم کی عادت تھی کہ اپنے لوگوں کو خاص طور پر یاد رکھتے تھے، ایک وقت نہیں آئے دو وقت نہیں آئے تو آپ (صلی اللہ علیہ وسلم) نے پوچھا کہ مَا فَعَلَ حَنْظَلَةُ۔ حنظلہ کا کیا حال ہے؟ لوگوں کو کچھ معلوم نہیں، حضرت ابو بکر صدیق

رضی اللہ عنہ نے فرمایا کہ میں ابھی خبر لاتا ہوں، گئے، گھر میں پوچھا گھر والوں سے کہ حنظلہ کہاں ہیں؟ بیوی نے جواب دیا کہ وہ کوٹھڑی میں بیٹھے ہوئے ہیں، انہوں نے پوچھا خیریت تو ہیں، کہا خیریت سے تو ہیں مگر سر جھکائے بیٹھے ہیں، حضرت ابو بکر صدیق رضی اللہ عنہ اجازت لے کر گھر میں داخل ہوئے، جا کر دیکھا کہ حضرت حنظلہ رضی اللہ عنہ سر جھکائے ہوئے بیٹھے ہیں اور درہے ہیں تو انہوں نے جا کر کے پوچھا کہ بھائی کیا حال ہے؟ تو انہوں نے بتلایا کہ ناقح حنظلہ حنظلہ تو منافق ہو گیا۔

**حضورِ اوجہت میں فرق** ! کہا کیا بات ہے کیسے منافق ہو گئے؟ کہا کہ کی بارگاہ میں حاضر ہوتے ہیں رسول اللہ صلی اللہ علیہ وسلم آخرت کا، جنت کا، دوزخ کا، قیامت کا ذکر کرتے ہیں تو ایسا معلوم ہوتا ہے کہ ہماری آنکھوں کے سامنے جنت موجود ہے، دوزخ موجود ہے، آخرت کی چیزیں موجود ہیں، ہمارا دل اللہ تعالیٰ ہی کی طرف متوجہ ہوتا ہے، وہاں سے جب آتے ہیں، گھر میں آئے تو بال بچوں سے بیوی سے، ان لوگوں سے میل جول ہوا تو وہ حالت جاتی رہتی ہے، یہ تو نفاق ہے۔ حضرت ابو بکر صدیق رضی اللہ عنہ نے کہا کہ یہ حالت تو میری بھی ہے۔ وہ بھی رونے لگے، تھوڑی دیر تک دونوں روتے رہے، اس کے بعد حضرت ابو بکر صدیق رضی اللہ عنہ نے فرمایا کہ ہمارے لیے تمام باتوں کا حل کرنے والا ہمارے آقا حضرت محمد صلی اللہ علیہ وسلم ہیں، چلو یہاں بیٹھنے سے کچھ نہیں ہوتا رونا دھونے سے کچھ نہیں ہوتا چلو آگے نامدار علیہ الصلوٰۃ والسلام سے اپنی حالت عرض کریں، اسکی سمجھ میں

لہ حاضر اور غیبت میں حالت اور کیفیت کے بدل جانے کو حضرت حنظلہ اور حضرت صدیق اکبر رضی اللہ عنہما نے کمالِ حُبِّ ایمانی کی وجہ سے اپنے رنفاق کا شبہ کیا (عشر عشق است دہنر بدگمانی) اور اپنے شبہ کو بارگاہ رسالت صلی اللہ علیہ وسلم میں عرض کر کے اطمینان حاصل کیا۔

آئی۔ دونوں حاضر ہوئے، جناب رسول اللہ صلی اللہ علیہ وسلم کے سامنے تمام بات عرض کی، تو آقائے نامدار علیہ الصلوٰۃ والسلام فرماتے ہیں کہ تم جیسے کہ میری حضوری میں ہوتے ہو، میری مجلس میں ہوتے ہو، اگر اسی طرح تم ہر وقت میں رہو تو تمہارے بستروں پر فرشتے تم سے مصافحہ کیا کریں دونوں حالت علیحدہ علیحدہ ہیں، میری موجودگی میں، میری مجلس میں، تمہاری اور حالت ہے اور مجھ سے جدا ہونے کے بعد تمہاری اؤ حالت ہے، جیسے سورج کے سامنے جو چیز آئے گی وہ چمکدار ہو جائے گی، اس پر روشنی پڑ جائے گی، اس پر دھوپ اور نور آجائے گا، اور جہاں علیحدہ ہوتے تو وہ روشنی جاتی رہی، آقائے نامدار علیہ الصلوٰۃ والسلام کی مجلس میں جو بھی آنے والے تھے، بچائی کے ساتھ، انکے دلوں کی میل کچیل، غفلت، دنیا پرستی، نفس پرستی جاتی رہتی تھی، جہاں مجلس سے علیحدہ ہوئے تو اس میں کمی ہو جاتی تھی۔

**حصہ اولیٰ اللہ علیہ وسلم کے چار بڑے کام** ! مگر آقائے نامدار علیہ الصلوٰۃ والسلام کے لیے اللہ تعالیٰ نے فرمایا ہے: **يَتْلُوا عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ** چار بڑے بڑے کام آقائے نامدار علیہ الصلوٰۃ والسلام انجام دیا کرتے تھے، اس امر کو (تین یا) چار جگہ قرآن شریف میں ذکر کیا گیا ہے، ایک تو یہ کہ قرآن کی آیتیں جو اترتی ہیں وہ سناتے رہتے ہیں، اور دوسرے **يُعَلِّمُهُمُ الْكِتَابَ** اللہ تعالیٰ کے کلام کو سکھلاتے ہیں، معانی بتلاتے ہیں، (اور تیسرے) **وَالْحِكْمَةَ** حکمت کی باتیں بتلاتے ہیں، یہ حکم کیوں ہوا؟ اس حکم میں کیا مصلحت ہے؟ اس حکم سے کیا کیا نتیجے پیدا ہوں گے؟ یہ حکمت کی باتیں آقائے نامدار علیہ الصلوٰۃ والسلام سکھلاتے تھے، **وَيُزَكِّيهِمْ** چوتھا کام یہ تھا کہ انکی میل اور کچیل کے دور کرتے تھے، ترکہ کرتے تھے، پاک اور صاف کرتے تھے۔

## حضور علیہ الصلوٰۃ والسلام کی صحبت کا اثر | دلوں پر روح کے اوپر

جناب رسول اللہ صلی اللہ علیہ وسلم کی روحانی اور قلبی طاقت کا اثر ایسا پڑتا تھا کہ دلوں کی میل کچیل، بغیر اللہ کی محبت، دنیا کی محبت اور ہر قسم کی برائی جاتی رہتی تھی، کسی کو کم کسی کو زیادہ، مگر آقائے نامدار علیہ الصلوٰۃ والسلام کی صحبت کا یہ اثر تھا۔ حضرت انس رضی اللہ عنہ فرماتے ہیں کہ جب جناب رسول اللہ صلی اللہ علیہ وسلم مدینہ منورہ میں داخل ہوئے تو ہر چیز ہم کو روشن نظر آتی تھی، یہاں تک معلوم ہوتا تھا کہ دیواریں بھی روشن ہو گئیں اور جب تک آقائے نامدار علیہ الصلوٰۃ والسلام رہے، یہی ہر چیز میں روشنی معلوم ہوتی تھی، اور فرماتے ہیں کہ جناب رسول اللہ صلی اللہ علیہ وسلم کو دفن کرنے کے بعد ہم نے ابھی تک مٹی اپنے ہاتھوں سے جھاڑی نہیں تھی کہ ہم نے اپنے دلوں کو اوپر دیکھا۔

قال لما كان اليوم الذي دخل فيه رسول الله  
صلى الله عليه وسلم المدينة اصابها منھا كل شئ فلما كان  
اليوم الذي مات فيه اظلم منها كل شئ وما نقصنا ايدينا  
عن التراب وانا لفي دفنه حتى انكرنا قلوبنا  
حضرت انسؓ فرماتے ہیں :

اس حدیث میں دلوں کو اوپر دیکھنے کی وضاحت میں حضرت شیخ الحدیث مولانا محمد زکریا رحمۃ اللہ علیہ لکھتے ہیں کہ فیض صحبت اور مشاہدات کے انوار جو ہر وقت مشاہدہ ہوتے تھے وہ حاصل نہ رہے تھے چنانچہ اب بھی مشائخ کے ہاں کی حاضر ہی اور غیبت میں انوار کا بین فرق محسوس ہوتا ہے اور یہی وجہ ہے کہ ان انوار کے حاصل کرنے کے لیے اب مجاہدات، ذکر کی کثرت اور مراقبہ کا اہتمام کرایا جاتا ہے اور اس وقت کسی چیز کی بھی ضرورت نہ تھی۔



## حضور کے زمانہ میں حصول احسان کا طریقہ

اور تو، آقائے نامدار علیہ الصلوٰۃ  
والسلام تو ایک روحانی

کے آفتاب تھے جو بھی آپ کی مجلس میں حاضر ہوا اس کے دل کی حالت اور ہو گئی اور اسی وجہ سے تمام اہل سنت والجماعت کا متفقہ مسئلہ ہے کہ صحابی چاہے آپ کی خدمت میں چند منٹ ہی رہا جو اسلام کے ساتھ آقائے نامدار علیہ الصلوٰۃ والسلام کی بارگاہ میں حاضر ہوا وہ بعد کے آنے والے بڑے سے بڑے ولی سے، بڑے سے بڑے متقی سے، بڑے سے بڑے پرہیزگار سے افضل اور اعلیٰ ہے، کوئی بعد کا آنے والا ولی صحابی کے درجہ کو نہیں پہنچ سکتا، متفق علیہ مسئلہ ہے، کیونکہ جناب رسول اللہ صلی اللہ علیہ وسلم کی روحانی طاقت بجلی سے بھی زیادہ ترقوت رکھنے والی تھی، دلوں کو، دماغ کو روشن کرنے والی تھی، اس واسطے اس قوت میں بڑی بڑی ریاضتوں کی ضرورت نہیں پڑتی تھی، بس ضرورت اس بات کی تھی کہ آقائے نامدار علیہ الصلوٰۃ والسلام کی مجلس میں اخلاص کے ساتھ حاضر ہوا جائے، مگر جیسا کہ حضرت انس رضی اللہ عنہ نے فرمایا ہے کہ آپ کے جدائی کے بعد وہ طاقت باقی نہ رہی اگرچہ زمانہ ہے صحابہ کرام کا اور ان لوگوں نے روشنی روحانی آقائے نامدار علیہ الصلوٰۃ والسلام سے حاصل کی ہے۔

## حضور کے زمانہ کے بعد حصول احسان کا طریقہ

مگر آپ کے ادب  
ہو جانے کی وجہ

سے انہی قوتوں سے کمی ہوتی گئی اسی طرح جتنا بھی زمانہ دور ہوتا گیا اسی قدر روحانی اور قلبی روشنی کے اندر، صفائی کے اندر کمی ہوتی گئی۔ تو جس طرح سے برتن کے صاف کرنے میں ماہیجے میں اگر اس کے اوپر میل کچیل کچھ کم ہو تو معمولی طور سے ماہیجے سے وہ زنگ دور ہوتا ہے اور زیادہ ہو تو پھر ریتے سے ماہیجے سے اور مختلف طریقوں سے

مانجھا جاتا ہے تب جا کر کے صاف ہوتا ہے، تو وہی احسان حاصل کرنا تصوف کا مقصد ہے۔

**تصوف کا مقصد** | تصوف کوئی نئی چیز حاصل کرنا مقصد نہیں ہے، جس چیز کو حضرت جبریل علیہ الصلوٰۃ والسلام کی حدیث میں ذکر کیا گیا ہے وہی مقصد ہے مگر زمانے کے دور ہونے کی وجہ سے، دنیاوی لذائذ کی طرف طبیعتوں کے مائل ہونے کی وجہ سے زیادہ مانجنے کی ضرورت پڑی، اس واسطے جو بڑے تجربہ کار تصوف میں تھے حضرت شیخ عبدالقادر جیلانی رحمۃ اللہ علیہ، خواجہ معین الدین چشتی رحمۃ اللہ علیہ، حضرت جنید بغدادی رحمۃ اللہ علیہ، حضرت شبلی اور سر سقلی رحمۃ اللہ علیہما۔ جو بڑے بڑے لوگ تھے امام ہیں تصوف کے، ان لوگوں نے اپنے تجربے سے ذکر کرنے میں، ریاضت کرنے میں، مجاہدے کرنے میں جو چیزیں نکالیں، ان کو بعضے لوگ اعتراض کی نظر سے دیکھتے ہیں، جو ذکر نقش بندہ طریقہ میں، قادر یہ طریقہ میں اور دوسرے طریقوں میں ذکر کرنے کے اصول ذکر کئے گئے ہیں، اس پر اعتراض یہ ہوتا ہے، کہ جناب رسول اللہ صلی اللہ علیہ وسلم کے زمانے میں نہ بارہ تیسچ، نہ پاس، نہ افس، نہ ذکر اللہ، نہ اور کسی قسم کے جتنے اذکار اور مراقبہ تعلیم کئے جاتے ہیں ان طریقوں میں، یہ تو اس میں آتے نہیں کسی حدیث میں انکا تذکرہ نہیں ہے، یہ تو بدعت ہوں، یہ شبہ لوگوں کو پڑتا ہے اور اس پر لوگ اعتراض کرتے ہیں مگر یہ غلط چیز ہے۔

زمانے کے بدلنے سے مقصود حاصل کرنے کیلئے وسائل کا بدلنا بدعت نہیں ہے

جناب رسول اللہ صلی اللہ علیہ وسلم کے زمانے میں جہاد کی مثال | میں جہاد کے لیے تلواروں کا، تیرا و کمان کا،

نیزول کا تذکرہ آتا ہے آپ کے زمانے میں بندو توں کا، توپوں کا، مشین گنوں کا، ہوائی جہازوں کا، گرینیڈا کا، سرنگوں کا، بم کا اور آتشیں بم کا، ان چیزوں کا کوئی تذکرہ نہیں، آج اگر مسلمانوں کو شرعی جہاد کرنے کی نوبت آئے اور آتی رہی ہے، تو کیا آج آپ یہی کہیں گے کہ فقط تلوار سے جنگ کرنی چاہیے، جہاد فقط تلوار سے، فقط نیزے سے، فقط اس تیز اور کمان سے جو آقائے نامدار علیہ الصلوٰۃ والسلام کے زمانے میں تھا اسی سے مقابلہ کرنا چاہیے۔ اگر ایسا کر دے تو دشمن اپنی مشین گنوں سے اور توپوں سے دد رہی سے ہم کو فنا کر دے گا۔ جیسے وہ ہتھیار مہیا کرتا ہے ہم کو ویسے ہی ہتھیار مقابلہ کرنے کے واسطے تیار کرنے چاہئیں۔ اسی واسطے اللہ تعالیٰ نے یہ فرمایا: **وَأَعِدُّوا لَهُمْ مَا اسْتَطَعْتُمْ مِّن قُوَّةٍ وَمِنْ رِبَاطِ الْجَيْلِ**۔ جو تم سے قوت ہو سکے دشمنوں کے مقابلہ کے واسطے تیار کرو **تُرْهِبُونَ بِهِ عَدُوَّ اللَّهِ وَعَدُوَّكُمْ**۔ تو مقصود یہ ہے کہ جس قسم کی ضرورت پڑے اعلیٰ کلمۃ اللہ اصلی مقصود جہاد سے ہے دین کے کلمہ کو بلند کرنا **وَأَعِدُّوا لَهُمْ مَا اسْتَطَعْتُمْ مِّن قُوَّةٍ..... تُرْهِبُونَ بِهِ عَدُوَّ اللَّهِ وَعَدُوَّكُمْ** تو جیسی ضرورت پڑے جس سے تم دشمن کو شکست دے سکو اس کو ہتھیار کے طور پر تیار کر دو اور مقابلہ کرو۔ تو اسی طرح سے جس زمانہ میں آقائے نامدار علیہ الصلوٰۃ والسلام موجود تھے آپ کا زمانہ قریب تھا اس وقت میں تھوڑا ذکر کرنا تھوڑی ریاضت کرنی کافی ہوتی تھی جب ہم دور پہنچ گئے تو زنگ آلودہ زیادہ تر بدل ہو گئے، اس کے واسطے بڑی بڑی ریاضتیں، چلہ کھینچنا، دن رات ذکر کرنا، پاس انفاس کرنا، ذکر قلبی کرنا اور زیادہ اس میں کوشش کرنا ضروری ہو گیا، مقصود ایک ہی ہے مگر ضرورت کی حیثیت سے زمانہ کی حیثیت سے ماحول کی حیثیت سے صفائی اور احسان کے حاصل کرنے میں طریقہ دوسرا ہے۔

## قرآن پر حرکات کی مثال ! رسول اللہ صلی اللہ علیہ وسلم کے زمانے میں

قرآن شریف پر زیر زبر نہیں لگا ہوا تھا۔ آپ نے لکھوایا علیحدہ علیحدہ۔ حضرت ابو بکر صدیق رضی اللہ عنہ نے سب کو جمع کر دیا۔ حضرت عثمان غنی رضی اللہ عنہ نے سب کو ترتیب دے دیا مگر ترتیب فی نے کے بعد زیر زبر کوئی نہیں لگا ہوا تھا، وہ صحابہ کرامؓ جن کی عربی زبان تھی بغیر زیر زبر کے صحیح قرآن پڑھتے تھے جیسے ہم آج اردو کی عبارت بغیر زیر زبر کے دیتے ہوئے، اردو کی عبارت ہمارے پاس آتی ہے تو صفحوں کے صفحے صحیح پڑھ جاتے ہیں کوئی غلطی نہیں ہوتی مگر آج اگر کسی بنگالی سے، اور برمی سے، انڈونیشیا والے سے یہ کہا جائے کہ اردو کی عبارت صحیح طرح پڑھو تو وہ نہیں ادا کر سکتا اس لیے کہ وہ ناواقف ہے۔ تو اسی طرح سے آج ہم اگر قرآن میں زیر زبر نہ لگا ہو، اگر نقطے نہ لگے ہوں تو ہم بغیر اس کے پڑھ نہیں سکتے، صحیح نہ پڑھ سکیں گے۔ تو حضرت عثمان غنی رضی اللہ عنہ نے جو جمع کیا قرآن، اس میں نہ زیر ہے، نہ زبر ہے، نہ پیش ہے، نہ جزم ہے، نہ تے کے نیچے ایک نقطہ ہے، نہ سے کے نیچے دو نقطے ہیں، نہ تے کے اوپر دو نقطے ہیں، یہ کچھ بھی نہیں ہے، اور وہ سب صحیح پڑھتے تھے، مگر تھوڑے ہی زمانے کے بعد جب لوگوں کا میل جول باہر والوں کے ساتھ ہوا تو ضرورت سمجھی گئی زیر زبر لگانے کی، تشدید کے لگانے کی، جزم کے لگانے کی، نقطے کے دینے کی۔ اب اگر کوئی یہ قوف یہ کہے کہ زیر زبر لگانا بدعت ہے، رسول اللہ صلی اللہ علیہ وسلم کے زمانے میں نہیں پایا گیا تو اس کو بجز اس کے یہ کہا جائے کہ احمق ہے اور کچھ نہیں، وہ تو اس ضرورت کی بنا پر ہے کہ ہم کو حکم ہے قرآن کی تلاوت کرنے کا، اسکے معنی سمجھنے کا، مگر تلاوت قرآن کی اس

۱۰ یعنی چڑھے وغیرہ کے ٹکڑوں پر۔



زمانے میں بغیر زیر زبر کے ہوتی تھی، آج تلاوت قرآن کی ہم تو ہم آج مدینہ کا رہنے والا، مکہ کا رہنے والا جسکی مادری زبان عربی ہے صحیح قرآن بغیر زیر زبر کے بغیر نقطوں کے نہیں پڑھ سکتا ہے جس طرح ہم محتاج ہیں علم نحو کے، علم صرف کے، علم لغت کے، آج عرب بھی محتاج ہیں اس کے، تو بھائی زمانہ کی حیثیت سے احوال بدلتے رہتے ہیں مگر ایسے احوال جو کہ مقصود کے بدلنے والے نہ ہوں، ایسے احوال کو سنت ہی کہا جائے گا۔

**کھانا پکانے کی مثال** ! اگر آپ نے کسی کو روٹی پکانے کے لیے مقرر کیا تو اب روٹی پکانا اس کے حکم دینے سے یہ معنی ہوں گے کہ تو آگ بھی جلا، لکڑی بھی لا، چولہا بھی لا، تو ابھی لا، سب چیزوں کو مہیا کر اگر کسی جگہ لکڑی نہیں ملے لوہا ہو پتھر کے کوئلے، کسی جگہ یہ نہیں ملے تو اُپلوں کو استعمال کیا جائے گا۔ غرض یہ کہ جس چیز کے اوپر روٹی پکانا موقوف ہو اسی کا امر ہوگا۔ تو اسی طرح سے جناب رسول اللہ صلی اللہ علیہ وسلم کے زمانے میں احسان کے حاصل کرنے کے لیے زنگ کم ہونے کی وجہ سے ان اذکار کی ضرورت نہیں تھی، آج ہم کو ہمارے تجربہ کار مرشدوں نے بتلایا اس طرح سے کرو، اب آپ کہیں کہ اس طرح کا ذکر کرنا بدعت ہے یہ غلط فہمی ہے۔

**ذکر اللہ کا حکم قرآن میں** ! اللہ تعالیٰ نے حکم دیا قرآن میں، ایک جگہ نہیں دو جگہ نہیں، ذکر کرنے کی بڑی تاکید فرمائی: **فَاِذَا قُضِيَتْ الصَّلٰوةُ فَادْكُرُوا لِلّٰهِ قِيَمًا وَّعُقُوْۤا اَوْ عَلٰی جُنُوْبِكُمْ**۔ حکم دیا گیا کہ نماز کے بعد اللہ تعالیٰ کا ذکر کرو کھڑے کھڑے، بیٹھے بیٹھے، اور کروٹوں پر اپنے گرد میں لیتے ہوئے، کوئی حد نہیں، قید نہیں لگائی گئی، ذکر کو لفظ اللہ کا، یا لا الہ الا اللہ کا یا سُبْحَانَ اللّٰهِ کا ضرب کے ساتھ کر دیا بلا ضرب کرو۔

قرآن شریف میں فرمایا گیا:

يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا .

اے ایمان والو! اللہ کا بہت ذکر کرو۔

فرمایا جاتا ہے: فَأَذْكُرُونِي أَذْكُرْكُمْ وَأَشْكُرُونِي وَلَا تَكْفُرُونِ .

تم میرا ذکر کرو میں تم کو ذکر کروں گا تم کو یاد کروں گا تم مجھ کو یاد کرو۔ تو کوئی قید نہیں لگائی گئی، کس طرح سے ذکر کیا جائے مطلقاً ذکر کرنے کا حکم دیا گیا۔ اب اگر ہم نے، ہمارے بڑوں نے، تجربہ کار لوگوں نے، یہ کہا کہ ذکر کرو، سانس کے ساتھ، ذکر کرو دل میں دل کے ساتھ، روح کا ذکر، سہرا کا ذکر، خفی کا ذکر، تو یہ کوئی چیز بھی بدعت نہیں ہوگی۔ کیونکہ مطلقاً جیسے حکم دیا گیا تھا جہاد کرنے کا کہ دشمن کی طاقت کو کمزور کرنے کے لیے اسلام کی ہیبت کو بٹھلانے کے واسطے جہاد کرو۔

وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهَبُونَ  
بِهِ عَدُوَّ اللَّهِ وَعَدُوَّكُمْ .

چاہے تلوار سے ہو، چاہے تیر سے ہو، چاہے توپوں سے ہو، چاہے مشین گن سے ہو، جس طریقہ سے تم اس بات کو انجام دے سکو، جیسے کہ ہم کو قرآن کی تلاوت کا حکم دیا گیا چاہے زیر زبر سے یا اس کے طبع کرنے سے، چھاپنے سے، لکھنے سے عکسی قرآن بنانے سے، یہ جتنی چیزیں ہیں سب کی سب حکم ہی کے اندر آتی ہیں۔

! ہم کو حکم دیا گیا حج کرنے کا، حج کرنے کے لیے پہلے زمانہ میں سفر حج کی مثال! اونٹوں کی ضرورت پڑتی تھی آج ہم کو موٹروں سے

نہیں بلکہ جہازوں سے سفر کرنا پڑتا ہے، وہاں جا کر موٹروں سے، لاریوں سے، بسوں سے سفر کرنا پڑتا ہے، تو اب اگر کوئی بیوقوف شخص کہتا ہے کہ ہم ہندوستان سے حج کے لیے جائیں گے اونٹ ہی کے اوپر سوار ہو کر، تو بتلائیے کہ حج کو ہم ادا کر سکیں

گے؛ ہمیں جدہ پہنچنے کے بعد اسی طرح سے لاریوں کے بغیر، موٹروں کے بغیر جانا مشکل ہے بسا اوقات ممکن نہیں، تو چونکہ مقصد ہے بیت اللہ کی حاضری، جس طریقہ پر ممکن ہو وہاں پر حاضر ہونا، یہی فرض ہوگا، کوئی چیز بدعت نہیں قرار دی جائے گی، مقصد وہی ہے جو اللہ تعالیٰ نے فرمایا تھا، حکم دیا گیا تھا، مقصد میں کوئی تغیر نہیں ہے۔ زمانہ کی ضرورتوں کی حیثیت سے وسیلوں میں فرق پڑ گیا، ذریعوں میں فرق پڑ گیا، تو میسر بزرگو! آج یہ کہنا کہ سلوک میں تصوف کے اندر جو باتیں صحیح ذکر کی گئی وہ بدعت ہیں، یہ غلط ہے وہ سب کی سب مامور بہ ہیں۔ وہ حکم ہے تو اصلی مقصد اس کے اندر، تصوف کے اندر احسان کو حاصل کرنا ہے، احسان کے حاصل کرنے کے لیے جو طریقے خلاف شریعت نہیں ہیں جب عمل میں لائے جائیں گے تو وہی شریعت کا حکم ہوگا۔

غیر شرعی اسباب اختیار کرنے کی ممانعت | ہاں اگر کوئی طریقہ ایسا کرتا ہے۔ ایک

شخص کہتا ہے کہ مجھ کو تو اللہ تک پہنچنے کے واسطے تو الیٰ چاہیئے، ڈھول چاہیئے، مجیرا چاہیئے، ڈوم گانے والے چاہیئے، یہ چیزیں ایسی وہ اختیار کرتا ہے جو کہ شریعت کے خلاف ہیں، جناب رسول اللہ صلی اللہ علیہ وسلم نے اور صحابہ کرام نے ان چیزوں کی ممانعت کی ہے تو جو چیزیں ممانعت کی نہیں ہیں وہ تو اصلی سنت میں داخل ہیں، اب بیعت کے متعلق یہ خیال کرنا کہ یہ خلاف شریعت ہے، بالکل غلط چیز ہے، بیعت میں جیسا کہ میں نے عرض کیا اللہ تعالیٰ کا حکم ہے کہ: **يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ** °

وسیلہ اسی چیز کو کہتے ہیں کہ جس کے ذریعے سے کوئی کامیابی ہو سکے، جو شخص واقف ہے کسی راستے کا اس کو ساتھ لینا سفر کرنے کے لیے ضروری ہے۔

آقائے نامدار علیہ الصلوٰۃ  
 والسلام ہجرت کرتے ہیں

حضور صلی اللہ علیہ وسلم کا سفر ہجرت

مکہ مکرمہ سے مدینہ منورہ کو تو عبد اللہ ابن اریقظ الایلی جو کہ کافر تھا مگر راستہ سے واقف تھا اس کو ساتھ لیتے ہیں، حضرت ابو بکر صدیقؓ نے پہلے سے دو سائٹیاں، دو اونٹنیاں جو نہایت مضبوط تھیں پہلے سے خرید لیں، عبد اللہ ابن اریقظ جو کہ راستہ کا بڑا ماہر تھا اس کے پاس رکھا اور کہا کہ ان اونٹنیوں کو اچھے سے اچھا چارہ کھلاؤ اور ہم کو جب ضرورت ہوگی اپنے سفر کے واسطے ان اونٹنیوں کو لیں گے اور تم کو ساتھ لے کر کے سفر کریں گے۔ اب جناب رسول اللہ صلی اللہ علیہ وسلم کو ہجرت کرنے کے لیے رہبر کی ضرورت پڑی، رہنمائی، راہ دکھانے والے کی ضرورت پڑی۔ بغیر راہ دکھلانے والے کے دنیا کے سفر اور اپنے ہی ملک کا سفر ممکن نہ ہوا۔ تو اس واسطے وہی وسیلہ جس کو یہاں فرمایا گیا **وَابْتَغُوا إِلَيْهِ الْوَسِيلَةَ** جس سے تم وسیلہ تو مل کر سکو اس کے ذریعے سے کامیاب ہو سکو اس کو تلاش کرو۔

اُمّ رشد کو مرشد

مرشد راستہ سے واقف اور تجربہ کار رہو

جاتا ہے کہ وہ راستہ دکھلانے والا ہے، ارشاد کرنے والا ہے، مگر ہر نگرے لوہے کو مرشد راستہ میں نہیں لیا جاتا، رہنمائی کے واسطے، لیا جاتا ہے صحیح سالم، واقف کار، تجربہ کار کو، تو اس واسطے فرمایا گیا: **كُونُوا مَعَ الصَّادِقِينَ**۔

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ ۝

سچوں کے ساتھ رہو۔ ہاں بعضے لوگوں کو یہ شبہ ہوتا ہے کہ بیعت کی ضرورت

باقی نہیں ہے یہ شبہ غلط ہے، بیعت کا طریقہ رسول اللہ صلی اللہ علیہ وسلم نے



جاری کیا ہے اور وہ قرآن میں ہے، قرآن دلالت کرتا ہے۔

## بیعت کے فوائد = حضرت سید احمد شہیدؒ کا فرمان

حضرت سید احمد صاحب شہید رحمۃ اللہ علیہ جنہوں نے جہاد کیا تھا انگریزوں کے خلاف، انکی کتاب ہے "صراط مستقیم" وہ بیعت کے فوائد بتلاتے ہوئے ذکر فرماتے ہیں کہ جب کوئی شخص کسی خدا کے برگزیدہ بندے کے ہاتھ پر بیعت کرتا ہے تو اس برگزیدہ بندے کی جو کہ اللہ تعالیٰ کے دربار میں قبولیت اور عزت ہے تو اللہ تعالیٰ کی رحمت اس شخص کی کفالت کرتی ہے، جو اس کے ہاتھ میں بیعت کرتا ہے اللہ تعالیٰ کی رحمت اس کی وجاہت کی وجہ سے بیعت کرنے والے کی کفالت کرتی ہے اور دو طریقوں میں سے ایک طریقہ سے اس کی حفاظت کرتی ہے، اگر وہ شخص، وہ مرشد اللہ تعالیٰ کے یہاں پر بہت بڑی عزت رکھتا ہے تو کبھی اسکو مطلع کر دیا جاتا ہے، اگر اس کا مرید کسی گمراہی کے اندر پھنس رہا ہے تو اللہ تعالیٰ میر کو مطلع کر دیتا ہے اور حکم دیتا ہے کہ اسکو فلانی خرابی سے نکالو، وہ مرشد تدریس کر کے اس کو نکالتا ہے اور کبھی ایسا ہوتا ہے کہ خداوند کریم خود ہی اس کو، اس مرید کو خرابی سے نکالتا ہے اور کسی فرشتے کو حکم دے دیتا ہے یا کوئی روحانی (لطیفہ غیبی) کو مقرر کر دیتا ہے اور وہ چیز اسکی حفاظت کا باعث بنتی ہے مگر مرشد کی صورت میں آکر۔

جیسے حضرت یوسف علیہ الصلوٰۃ  
حضرت یوسف علیہ السلام کا واقعہ۔  
والسلام کا واقعہ ہوا۔

حضرت زین العابدینؒ نے حضرت یوسف علیہ الصلوٰۃ والسلام کو سات کوٹھڑیوں میں بند کر کے ان سے دھال چاہا۔ حضرت یوسف علیہ الصلوٰۃ والسلام پر سبز کرتے

ہیں۔

قَالَ مَعَاذَ اللَّهِ إِنَّهُ رَبِّي أَحْسَنَ مَثْوَايَ إِنَّهُ لَا يُفْلِحُ الظَّالِمُونَ.  
 حضرت زلیخا کو کہتے ہیں کہ معاذ اللہ میں اپنے مالک کی نافرمانی کروں۔  
 اسکی بیوی پر ہاتھ ڈالوں، اس نے بہت بڑے بڑے مرے ساتھ احسان کئے ہیں،  
 میں جاہل نہیں ہو سکتا ملک میں نے بھیجا کیا اور اس قدر تیجھے پڑی کہ قریب تھا کہ حضرت  
 یوسف علیہ الصلوٰۃ والسلام مبتلا ہو جائیں تو فرماتے ہیں:-

وَلَقَدْ كَهَمْتُ بِهَا كَوْلًا أَنْ رَأَيْتُهَا أَنَّ رَبِّي لَكَاذِبٌ  
 لِيَصْرِفَ عَنْهُ السُّوءَ وَالْفَحْشَاءَ إِنَّهُ مِنْ عِبَادِنَا الْمُخْلَصِينَ ۝

تو اللہ تعالیٰ نے حفاظت کے واسطے حضرت جبریل علیہ الصلوٰۃ والسلام کو  
 مقرر کیا۔ حضرت جبریل علیہ الصلوٰۃ والسلام سامنے سے حضرت یعقوب علیہ السلام  
 (والد کی صورت میں آئے اور سامنے کھڑے ہو کر انکلی منہ میں دباتے ہیں اور اشارہ  
 کرتے ہیں کہ خبردار! خبردار! اس میں مبتلا مت ہونا، حضرت یعقوب علیہ الصلوٰۃ  
 والسلام کو خبر بھی نہیں مگر یہاں یہ معاملہ ہوا۔ حضرت یوسف علیہ الصلوٰۃ والسلام  
 کو روک دیا گیا، بچا لیا گیا۔ تو حضرت سید احمد صاحب رحمۃ اللہ علیہ شہید  
 فرماتے ہیں کہ بسا اوقات ایسا ہوتا ہے کہ کسی کابل کے ہاتھ پر بیعت کرنے والا  
 کسی گمراہی کے اندر پھینسنے والا ہوتا ہے تو اللہ تعالیٰ کی طرف سے کسی لطیفے سے،  
 کسی روحانیت سے، کسی فرشتے کے ذریعے سے حفاظت کی جاتی ہے، ایسا طریقہ  
 کہ جو مرشد کے ساتھ تعلق رکھتا ہو۔

سچوں کا ساتھ! تو بیعت کے فوائد بہت زیادہ ہیں، قرآن میں  
 کہا ہے: كُونُوا مَعَ الصَّاقِينَ۔ (سچوں کے  
 ساتھ رہو) آپ دیکھتے ہیں کہ کسی پارٹی میں جب آدمی داخل ہو جاتا ہے دنیا میں،  
 تو پارٹی کے جتنے ممبر ہوتے ہیں ان سب کو اس کے ساتھ کچھ تعلق ہو جاتا ہے اور اسکی

وہ سے وہ ہمدردی رکھتے ہیں، دنیا میں جو کہ اصحابِ خیر ہوں ان کے یہاں بھی یہی طریقہ ہے اور آخرت والے خدا کے سچے بندے جن کو دنیاوی غرض نہیں ان میں یہ بات بہت اُوچی ہے، تو اگر کسی اللہ کے مقبول بندے کے ہاتھ پر بیعت ہوئے کسی صحیح طریقہ والے سے بیعت ہونے سے اس طریقہ کے جو مقدس لوگ ہیں خواہ دنیا میں ہوں، خواہ آخرت میں ہوں، گذر چکے ہوں ان بسھول کو ہمدردی ہو جاتی ہے، دعا بھی کرتے ہیں، اور وہ اپنی ہمت سے خبر گیری کرتے ہیں۔

تو میرے بھائیو! نہ تو بیعت بدعت چیز ہے اور نہ طریقت بدعت چیز ہے، نہ طریقت شریعت سے جدا ہے، شریعت کی خادم ہے طریقت، جو شریعت نے احسان کا حکم دیا تھا۔ اسکی تکمیل کے واسطے بڑے بڑے مقدس بزرگوں نے حضرت شیخ عبدالقادر جیلانی رحمۃ اللہ علیہ، حضرت خواجہ بہا الدین نقشبندی رحمۃ اللہ علیہ، حضرت خواجہ حسین الدین چشتی رحمۃ اللہ علیہ اور ان سے پہلے جنید بغدادی رحمۃ اللہ علیہ، شیخ شہاب الدین سہروردی رحمۃ اللہ علیہ، ان بزرگوں نے جن کے اندر ذرہ برابر بھی خلاف شریعت کوئی بات نہیں تھی انہوں نے وہ طریقے جن کے ذریعہ سے اللہ تعالیٰ کی تابعداری، اللہ تعالیٰ کی رضا، اسکی خوشنودی حاصل ہو سکتی ہے وہ طریقے جاری کیئے اور ان سے مقصد فقط خدا کی قربت حاصل کرنا، خدا کی رضا حاصل کرنا کوئی چیز ذرہ برابر اس میں شریعت کے خلاف نہیں۔

---

لے اسی طرح کے سینکڑوں ائمہ تصوف و طریقت ہوئے ہیں جن کا شمار اپنے وقت کے ائمہ حدیث، مجددین اور مجاہدین اسلام میں ہونا مسلم ہے، جن کے ذریعے سے ہم کو پورا اسلام پہنچا ہے، ان کا کسی بدعت یا غیر شرعی امر پر اتفاق کر لینے کو ممکن سمجھنا ایسی ثقاہت فی الحدیث کا انکار کرنا ہے۔

کھوٹے اور کھبے ! مگر جیسے ہر جماعت کے اندر کھوٹے اور کھبے ہوتے ہیں اسی طرح سے جماعت میں بھی کھوٹے داخل ہو گئے ہیں جن کا مقصد اپنی خواہشوں کو پورا کرنا، دین کو جال بنا کر کے دنیا حاصل کرنا ہے ہر زمانے میں ایسے ہوتے رہے ہیں اور ہر جماعت میں ایسے ہوتے ہیں ایسوں کی برائی کی وجہ سے اس فن کے اندر بُرائی نہیں پیدا ہوتی۔ ہاں اسی واسطے مولانا روم نے فرمایا کہ ۷

اے بسا ابلیس آدم روتے ہست

پس بہر دستے نہ باید داد دست

یسا اوقات شیطان آدم علیہ الصلوٰۃ والسلام کے بھیس میں آئے گا تم کو سوچنا چاہیے، سمجھنا چاہیے، مقدمہ تمہارا سرکاری ہوتا ہے تو ہر دکیل کو دکیل نہیں بناتے آپ سوچتے ہیں، ہر ڈاکٹر کو اپنا معالج نہیں بناتے ہر حکیم کے پاس علاج کے لیے نہیں جاتے بلکہ آپ سوچتے ہیں، سمجھتے ہیں، دیکھتے ہیں کون حکیم قابل ہے اس کے پاس جائیں۔ دنیا میں بھی یہ معاملہ ہے اور اللہ کی رضا و خوشنودی یا آخرت کے واسطے جو بھی ملا اس کے ہاتھ پر بیعت ہو گئے چاہے اچھا ہو بُرا ہو، نماز کا پابند نہیں، روزہ کا پابند نہیں، شریعت کا پابند نہیں، بیعت کرتا ہے عورتوں کی بے پردگی کے ساتھ، جناب رسول اللہ صلی اللہ علیہ وسلم مردوں کی جو بیعت کرتے تھے تو ہاتھ میں ہاتھ رکھ کر کے یا اگر بڑا مجمع ہوا تو کپڑا پکڑا کر کے۔

مگر عورتوں کی بیعت کرتے تھے کبھی  
عورتوں سے بیعت کا طریقہ ! ہاتھ سے ہاتھ سے ہاتھ ملا کر کے نہیں

کی حضرت عائشہ رضی اللہ عنہا فرماتی ہیں بخاری میں یہ روایت کئی جگہ آئی ہے کہ:  
وَاللّٰهُ مَا مَسَّتْ يَدُ رَسُولِ اللّٰهِ صَلَّى اللّٰهُ عَلَيْهِ وَسَلَّمَ يَدًا



## اِمْرَاةٌ قَطَّ اَتَمَابَا يَعْهَنَنَّ بِالْقَوْلِ - اوکما قول

حضرت عائشہ رضی اللہ عنہا فرماتی ہیں کہ خدا کی قسم رسول اللہ صلی اللہ علیہ وسلم کا ہاتھ کسی عورت کے ہاتھ سے نہیں چھوا گیا بیعت کرنے کے وقت، پردہ سے باہر سے رسول اللہ صلی اللہ علیہ وسلم بیعت کرتے تھے زبان سے، یا کپڑا دے دیا گیا۔ آقائے نامدار علیہ الصلوٰۃ والسلام سے بڑھ کر متقی پرہیزگار کون ہو سکتا ہے؟ آقائے نامدار علیہ الصلوٰۃ والسلام تو کسی اجنبی عورت کو سامنے نہ کریں، ہاتھ سے ہاتھ نہ ملائیں اور بیعت اس طرح سے کریں۔ مگر آج یہ گمراہ شیطان اثر والے لوگ کہتے ہیں عورتوں سے کہ ہمارے سامنے آؤ پردہ اٹھا دو ہم قیامت میں، محشر میں، تم کو پہچانیں گے کیسے؟ جب تک کہ ہم تمہارا چہرہ نہ دیکھ لیں، تم تو ہماری بیٹیاں ہو، تم تو ہماری پوتیاں ہو، نواسیاں ہو، ہم سے پردہ کیا؟ یہ تمام شیطانی کاروائیاں ہیں سب کے آقا حضرت محمد صلی اللہ علیہ وسلم تھے سب عورتیں انہی بیٹیاں ہیں قرآن شریف میں فرمایا گیا وَأَزْوَاجُهُ أَقْهَاتُهُمْ۔ رسول اللہ صلی اللہ علیہ وسلم کی بیویاں تمام مومنین کی مائیں ہیں جو وہ مائیں ہیں آپ کی بیویاں، تو آپ صلی اللہ علیہ وسلم باپ ہوئے۔ بعض قرارت میں ہے وَهُوَ أَبُوهُمْ۔ مگر باوجود اس کے جناب رسول اللہ صلی اللہ علیہ وسلم تو بے پردہ سامنے نہ آنے دیں اور ہاتھ سے ہاتھ نہ ملائیں، مگر آج ایسے غلط کار لوگ ہیں جو پردہ اٹھاتے ہیں، بدن دہواتے ہیں، ہاتھ پیر دہواتے ہیں، تنہائی کے اندر جمع ہوتے ہیں، یہ سب کی سب غلط بات ہے، ناجائز بات ہے جو شخص ایسا کرتا ہے وہ پیر نہیں شیطان ہے، ایسے پیروں سے بچنا چاہیے۔ تو اس واسطے سوچنے کی بات ہے۔ اتَّقُوا اللَّهَ وَكُونُوا مَعَ الصَّادِقِينَ۔ وَاتَّبِعْ سَبِيلَ مَنْ آتَابَ إِلَيْكَ۔ حکم دیا گیا کہ جو ہماری طرف دھیان رکھتا ہے، ہماری طرف لوٹتا ہے اس کے راستے پر چلو، اسی کو مولانا روم فرماتے ہیں ۷



آگ میں ان کے حکم سے جائیں، اس میں کچھ کھینچا تانی ہوتی رہی، اتنے میں آگ بجھ گئی اور اس صحابی کا جو سردار تھا غصہ جاتا رہا، معاملہ رفع و دفع ہو گیا۔ جہاد سے جب لوٹ کر آئے تو جناب رسول اللہ صلی اللہ علیہ وسلم کے سامنے یہ واقعہ ذکر کیا گیا تو آپ صلی اللہ علیہ وسلم بہت خفا ہوئے دونوں پر، سردار پر تو خفا ہوئے ہی، ان لوگوں پر بھی جو کوہنے کا ارادہ کرتے تھے، آپ فرماتے ہیں کہ:

لَا طَاعَةَ لِمَخْلُوقٍ فِي مَعْصِيَةِ الْخَالِقِ إِلَّا تَمَّتِ الطَّاعَةُ فِي الْمَعْرُوفِ

کسی کی تابعداری اللہ کی نافرمانی میں نہیں ہے سردار کی تابعداری کا حکم ہے معروف میں، شریعت کے موافق باتوں میں، ایسی بات میں کہ جو شریعت کے خلاف ہے کسی کی تابعداری نہیں۔ اگر مرشد کہتا ہے کہ تم بت کو سجدہ کرو، قبر کو سجدہ کرو تو ہرگز اسکی تابعداری نہیں ایسے مرشد کو دفع کرنا چاہیئے، وہ ایسی باتیں تلقین کرتا ہے جس کی ذہب سے اس کے مرشد ہونے کو باقی رکھا جائے؟ وہ شیطان ہے، تو آقا نے نامدار علیہ الصلوٰۃ والسلام کے زمانے میں ایسا پیش آیا۔ بعضے بیوقوف کہتے ہیں کہ e

مے سجادہ زکین کن گرت پیر منال گوید

کہ سالک بے خبر بود ز راہ و رسم منزل لہا

اس کے معنی غلط بیان کرتے ہیں، اگر مرشد خلاف شریعت کوئی بات حکم

کرتا ہے صریح شریعت کے خلاف، تو ہرگز اسکی تابعداری نہیں۔ بہر حال بیعت

کرنا امر شرعی ہے، اور سلوک جناب رسول اللہ صلی اللہ علیہ وسلم کی تابعداری ہی

کرنے کا نام ہے۔ اللہ کی رضا جوئی اور خوشنودی ہی کرنے کا نام ہے، جو کچھ کمال ہے

وہ رسول اللہ صلی اللہ علیہ وسلم کی تابعداری میں ہے۔ رسول اللہ صلی اللہ علیہ وسلم سے

محبت کرنا، آپ کے حکم پر چلنا اسی میں نجات ہے رسول اللہ صلی اللہ علیہ وسلم نے فرمایا ہے کہ:

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِمْ مِنْ وَالِدِهِ وَوَلَدِهِ  
وَالنَّاسِ أَجْمَعِينَ: او کما قال عليه الصلوة والسلام۔

تم میں سے کوئی کابل ایمان والا نہیں ہو سکتا، پورا مومن نہیں ہو سکتا، جب تک کہ میں اس کے باپ سے، اس کے بیٹے سے، تمام لوگوں سے زیادہ محبوب اور پیارا نہ ہو جاؤں..... رسول اللہ صلی اللہ علیہ وسلم سے محبت زیادہ سے زیادہ ہونی تمام دنیا سے، تمام خاندان سے بڑھی ہوئی ضروری ہے۔ آپ ہم اپنی بیوقوفی کی وجہ سے جناب رسول اللہ صلی اللہ علیہ وسلم سے محبت کا دعویٰ بھی کرتے ہیں اور انکے طریقہ کو چھوڑتے ہیں، انکی صورت سے ہم نفرت کرتے ہیں، ہم انکے دشمنوں کی صورت بناتے ہیں، لائیڈ جارج اور کرزن اور فریج فیشن ان لوگوں کی صورتیں بناتے ہیں، انکے فیشن کو اپنا فیشن بناتے ہیں، ڈاڑھیاں کتر داتے ہیں، بال انگریزی فیشن کے، انگریزی طریقہ کے رکھتے ہیں، لباس ویسے پہنتے ہیں کام ویسے کرتے ہیں۔ یہ انتہائی غلطی ہے اور اسکی وجہ سے خداوند کریم کی رحمت اور خدا کا غضب دونوں۔ خدا کی رحمت ہم سے دور ہوتی ہے خدا کا غضب ہماری طرف متوجہ ہوتا ہے۔

مے بھائیو! بھنا چائیے غلط طریقہ پر نہ چلنا چائیے، اللہ تعالیٰ نے فرمایا ہے:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ ۝

اے محمد! صلی اللہ علیہ وسلم لوگوں سے کہہ دو کہ اگر تم کو اللہ کی محبت ہے

اللہ کی رضا اور خوشنودی چاہتے ہو، اللہ کی عنایت اور مہربانی چاہتے ہو تو اس کا ایک ہی طریقہ ہے وہ یہ کہ تم لوگ میرا اتباع کرو اللہ تعالیٰ تم سے محبت کرنے لگیں گے۔

حضرت محمد صلی اللہ علیہ وسلم تاکید فرماتے ہیں: راعفوا للحی وقصوا الشوارب وخالقوا  
المشركين۔

مشرکوں کی صورت اور سیرت سے بچو اور خلاف کردار دارھیوں کو بڑھاؤ



اور مونچھوں کو کتر داؤ۔ آج ہماری بیوقوفی کی وجہ سے ہمارے اندر یہ غلطی پیدا ہو گئی ہے کہ صورت غیر دل کی، اللہ اور رسول کے دشمنوں کی بنانے کے اوپر ہم فخر کرتے ہیں، ڈرنا چاہیے کہیں جناب باری سبحانہ و تعالیٰ کی ہمارے اوپر گرفت نہ ہو جائے غضب نہ ہو جائے، صورت اور سیرت جناب رسول اللہ صلی اللہ علیہ وسلم کی بنائے۔

**تاکید ذکر اللہ!** اور اللہ کے ذکر سے غافل مت ہوئیے، میرے بھائیو! ایم عمر عزیز جو ملی ہوئی ہے اس کو عنایت سمجھئے جس قدر ممکن ہو اللہ کا ذکر اس وقت کر لیجیے بہت بڑی نعمت ہے اللہ تعالیٰ کا ذکر، جناب رسول اللہ صلی اللہ علیہ وسلم فرماتے ہیں: **لِكُلِّ شَيْءٍ صِقَالَةٌ وَصِقَالَةُ الْقُلُوبِ ذِكْرُ اللَّهِ** ہر چیز کے ماتھے کی، ملمع کرنے کی، چمکانے کی چیزیں ہوتی ہیں، دلوں کے صاف کرنے کا، ملمع کرنے کا ذریعہ اللہ کا ذکر ہے۔ پھر فرماتے ہیں:-

**مَا مِنْ عَمَلٍ أَوْجَبَ مِنْ عَذَابِ اللَّهِ مِنْ ذِكْرِ اللَّهِ**۔

کوئی چیز اللہ کے عذاب سے اس قدر بچانے والی نہیں ہے کوئی امر اللہ کے عذاب سے اس قدر بچانے والا نہیں ہے جتنا کہ اللہ کا ذکر بچانے والا ہے۔ اللہ کا ذکر خدا کے غضب سے، خدا کی پکڑ سے خدا کے غصے سے جس قدر بچاتا ہے اللہ کا ذکر اور کوئی چیز نہیں بچاتی۔

داڑھی کا منڈانا یا خشکی کرانا، ایک مٹھی سے کم کو کتر وا نہ شریعت میں جائز نہیں ہے۔ اگر لپکا ارادہ ہے کہ شریعت کے موافق داڑھی رکھیں گے، تب تو بیعت ہوئیے اور اگر لپکا ارادہ نہیں ہے شریعت کے موافق داڑھی رکھنے کا، تو چلے جائیے، کیوں صاحب سب وعدہ کرتے ہیں؟ کہ شریعت کے موافق داڑھی رکھیں گے اور جو حکم ہے شریعت کا اس کے اوپر چلیں گے؟ (مجموعی آوازیں، داڑھی رکھیں گے، شریعت پر چلیں گے)۔

تو جس طرح نماز میں بیٹھتے ہو تو، وزا تو اس طرح بیٹھ جائیے  
**بیعت** اور کپڑے کو دونوں ہاتھوں سے پکڑ لیجئے :-

الحمد لله، الحمد لله، الحمد لله نستعينه ونستغفره ونؤمن به  
 ونؤكل عليه ونعوذ بالله من شرور انفسنا ومن سيئات اعمالنا من  
 يهده الله فلا مضل له ومن يضلل الله فلا هادي له ونشهد ان لا اله الا الله  
 وحده لا شريك له ونشهد ان سيدنا و مولانا محمداً عبده ورسوله صلى الله عليه و آله وسلم  
 يا ايها الذين امنوا اتقوا الله وابتغوا اليه الوسيلة وجاهدوا في سبيله  
 لعلكم تفلحون .

اِنَّ الَّذِيْنَ يُبَايِعُوْنَكَ اِنَّمَا يُبَايِعُوْنَ اللّٰهَ يَدُ اللّٰهِ فَوْقَ اَيْدِيهِمْ  
 فَمَنْ نَكَتْ فَاِنَّمَا يَنْكُثُ عَلٰى نَفْسِهٖ وَمَنْ اٰوٰى بِهَا غَمَدًا عَلَيَّ اللّٰهُ  
 فَسَيُوتِيْهِ اَجْرًا عَظِيْمًا .

کہئے: اَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِيْكَ لَهٗ وَاَشْهَدُ اَنَّ  
 سَيِّدَنَا وَمَوْلَانَا مُحَمَّدًا عَبْدُهٗ وَرَسُوْلُهٗ .

گو اسی دیتا ہوں میں کہ سوائے اللہ تعالیٰ کے کوئی عبادت کئے جانے کے  
 قابل نہیں، اکیلا ہے وہ، کوئی اس کا شریک نہیں، اور گو اسی دیتا ہوں میں، کہ  
 ہمارے سردار اور ہمارے آقا، حضرت محمد صلی اللہ علیہ وسلم اسکے بندے اور اس کے رسول ہیں  
 ایمان لایا میں اللہ تعالیٰ پر جیسا کہ ہے وہ اپنی ذات میں اور اپنی صفات میں اور اپنے افعال  
 میں، اکیلا ہے وہ، کوئی اسکا سا بھی اور شریک نہیں، اور ایمان لایا میں کہ حضرت محمد  
 صلی اللہ علیہ وسلم اللہ تعالیٰ کے سچے رسول ہیں جو کچھ انہوں نے فرمایا وہ سب حق ہے  
 اور ایمان لایا میں اللہ تعالیٰ کے سب پیغمبروں پر اور اسکے سب فرشتوں پر اور  
 اسکی سب کتابوں پر اور قیامت کے دن پر اور تقدیر پر، داخل ہوا۔ میں دین اسلام میں

سچے دل سے، بری اور بیزار ہوں میں سب دینوں سے سولے دین اسلام کے، بیعت کی میں نے جناب رسول اللہ صلی اللہ علیہ وسلم کے ہاتھوں پر بواسطہ ان کے خلفار کے، عہد کرتا ہوں میں کہ شرک نہ کروں گا، کفر نہ کروں گا، بدعت نہ کروں گا، چوری نہ کروں گا، زنا نہ کروں گا، کسی کو ناحق قتل نہ کروں گا، کسی پر بہتان نہ باندھو گا، جہاں تک ہو سکے گا خدا اور اس کے رسول کی ہمیشہ ہمیشہ اطاعت اور فرمانبرداری کرتا رہوں گا، اپنی طاقت بھر گناہوں سے بچتا رہوں گا، اور اگر کبھی کوئی گناہ ہو گیا تو بہت جلد توبہ کروں گا، توبہ کرتا ہوں میں اپنے سب گناہوں سے، اگلے ہوں یا پچھلے، چھوٹے ہوں یا بڑے، ظاہر ہوں یا پوشیدہ، جن کو میں جانتا ہوں اور جن کو نہیں جانتا، اے اللہ: تو سب کچھ سنا ہے، تو سب کچھ دیکھتا ہے، تو سب کچھ جانتا ہے، تجھ سے کچھ چھپا ہوا نہیں تو گناہوں کا بہت معاف کرنے والا اور رحیم ہے، تو توبہ کو بار بار قبول کرنے والا اور کریم ہے، میری توبہ قبول فرما، اور میرے گناہوں کو بخش دے۔ بیعت کی میں نے حسین احمد کے ہاتھوں پر طریقہ چشتیہ صابریہ اور طریقہ چشتیہ نظامیہ اور طریقہ نقشبندیہ اور طریقہ قادریہ اور طریقہ سہروردیہ میں، اے اللہ! میری بیعت قبول فرما اور مجھ کو ان سلسلوں کے بزرگوں کے طفیل میں اپنی سچی محبت اور کامل ایمان عطا فرما، میرا خاتمہ ایمان پر ہوا اور آخرت میں جناب رسول اللہ صلی اللہ علیہ وسلم کا ساتھ اور آپ کی شفاعت اور جنت نصیب ہو.....!

دعاء: (اس کے بعد خفی دعا فرمائی جیسا کہ حضرت کا معمول تھا)

عکس تحریر

(بابو عبد الغنی صاحب زیر مجرم سلیفون اینکرا)

(قصہ ادکارہ صلح منگری پنجاب)

محرم المعام زیر مجرم - السلام علیکم رحمہ اللہ ورحمۃ اللہ وبرکاتہ  
نراج شریف - مورخہ ذوالقعدہ ۱۴۰۱ھ وادارہ کاشف  
حالات ہوا - خیر دعائیت معلوم کہ بہت خوش  
ہوئی - میں محمد اللہ خیر دعائیت اور اطمینان رکھوں  
سے ہوں - امتحان کی کیفیت معلوم ہوئی حسب  
ارشاد دعا کرتا ہوں - اللہ تعالیٰ آپ کو کامیاب فرمائے  
آمین - جہاں تک ممکن ہو جامع شریعت اور امتداد  
سنت میں کوشاں رہیں - غیر ذکر میں تفصیل  
کوردانہ رکھیں - بابو علی محمد صاحب اور دیگر افاضت  
یہ نراجکارہ کے جملہ اجلاس معلوم سنوں میں کر رہے  
دعوت صحابہ سے اس ناکارہ کو فراموش فرمائیں  
السلام -



عکس تحریر

مکتوب گرامی بنام جناب علی محمد صاحب نوال مشردو آبہ مطلع بالذکر

سن ۱۹۱۲ء کو یہ مکتوب لکھا گیا ہے۔ یاد رکھیں۔ جس میں واقعہ پیرانہ خان کی تصویر  
 مختصر القاصد، ریم پورک۔ اس میں حکیم درویش اندر کا ہے۔ واللہ ما بہ عین سر اور اس کا  
 یہ راز دہی کا شکر گزاروں۔ جس کو یہ حق اٹھانے والے ہیں۔ اگر آئے واللہ ما بہ  
 نوبت تو آئے اس کا۔ میں تو صوفیوں کی صحبتوں میں رہتا ہوں۔ ان صاحبان کی صحبتوں  
 والوں میں اس کی صحبت آئے۔ ان کو سنت تقویٰ یا مومن۔ میں دعا کرتا ہوں  
 اللہ تعالیٰ ان کو تھماداروں میں کامیاب فرمائے۔ آمین۔ آج ہی سنت  
 شریف کا ہمیشہ خیال رہیں۔ بیگانہ نہ رہتے۔ صحبت اور اس میں  
 در میں غفلت کریں۔ تعلیقوں اور صاحب کو بھی سنت شریف کی ماہر اور آہ

تعلیقوں کی صورت میں لکھیں۔  
 ۱۹۱۲ء میں لکھی گئی ہے۔  
 پیرانہ خان کی تصویر

# اکابر علماء دیوبند

انتاج شریعت کراچی میں

عارف باللہ شیخ الحدیث  
حضرت مولانا محمد زکریا صاحب کاندھلوی قدس سرہ

مکتبۃ الشیخ ۳/۴۴۵- بہادر آباد- کراچی